

विचार बिन्दु

संतोष का वृक्ष कड़वा है लेकिन इस पर लगने वाला फल मीठा होता है।

-स्वामी शिवानंद

चुनाव की आहट सुनाई देने लगी है!

वैसे तो हमारे देश में नेताओं की मेहरबानी से हर समय ही चुनाव का-सा माहौल बना रहता है, अब जब वास्तव में चुनाव नजदीक आ रहे हैं तो स्वाभाविक ही है कि नेताओं की गतिविधियां और उन गतिविधियों से हमारा प्रभावित होना बढ़ गया है। जैसे-जैसे चुनाव नजदीक आते जाएंगे, यह प्रभाव गहराता जाएगा, और इसके बहुत सारे साइड इफेक्ट्स भी महसूस करने लगेंगे। एक समय था जब हमारे नेताओं में, और नागरिकों में भी, यह मर्यादा बोध था कि कहां राजनीति की बात करनी है और कहां नहीं करनी है। मसलन आधिकारिक सरकारी कार्यक्रमों में कोई नेता राजनीति की बात नहीं करता था। वह सरकार की, उसकी नीतियों की बात करता था। अगर कोई नेता किसी अकादमिक संस्थान में बुला भी लिया जाता था, शुरू-शुरू में तो उन्हें वहां मंचस्थ करने के लिए बुलाया ही नहीं जाता था, तो वह वहां वैदुष्य की और उस संस्थान विशेष के संदर्भ में प्रासंगिक बातों तक ही अपने वक्तव्य को सीमित रखता था। लोग भी बेशक राजनीति में दिलचस्पी रखते थे, उसमें यथा र्वि सहभागिता भी करते थे, लेकिन अपने निजी और पारिवारिक जीवन से वे उसे दूर रखते थे। एक ही परिवार में भिन्न-भिन्न राजनीतिक संलग्नता वाले लोग बहुत सद्भावनापूर्वक रहते थे, और यह बात कोई अपवाद नहीं थी। ऐसा भी नहीं है कि वे राजनीतिक मुद्दों पर संवाद नहीं करते थे। संवाद होता था लेकिन वह मुद्दों तक सीमित रहता था और उसमें कटुता की कोई जगह नहीं होती थी। साहित्य की दुनिया में भी वैचारिक भिन्नता खूब रही है। अनेक लेखकों की राजनीतिक संबद्धता भी जग जाहिर रही है। लेकिन इस बात का कोई असर उनके महत्व पर या उनके पारस्परिक रिश्तों पर कभी नहीं पड़ा। एक मजेदार उदाहरण याद करता चलो। भारत के स्वाधीनता संग्राम को लेकर भगवती चरण वर्मा ने एक उपन्यास लिखा जिसका शीर्षक था - 'टेढ़े-मेढ़े रास्ते। ये टेढ़े-मेढ़े रास्ते वे थे जिन पर चलकर आजादी के मुकाम तक पहुंचना था। रांगेय राघव भगवती चरण वर्मा के इस सोच से असहमत थे। और अपनी असहमति को उन्होंने एक उपन्यास लिखकर व्यक्त किया। उपन्यास का शीर्षक था - 'सीधा-सदा रास्ता। कहने की जरूरत नहीं कि वे आजादी तक पहुंचने का एक ही रास्ता मानते थे। लेकिन पारस्परिक कटुता की बजाय उन्होंने रचनात्मक रूप से अपनी बात कही। साहित्य की दुनिया से ऐसे अनेक उदाहरण याद किए जा सकते हैं। और अगर एक बार फिर से राजनीति की दुनिया में जाना उचित हो तो ऐसे कुछ उदाहरणों को भी याद कर लिया जाना चाहिए जहां एक राजनीतिक दल से संलग्नता वाले व्यक्ति ने किसी अन्य राजनीतिक दल से संबद्ध व्यक्ति को समुचित सम्मान दिया। ऐसे अनेक उदाहरण याद आ जाएंगे।

लेकिन क्या यह मान लिया जाए इस विवेक और सद्भावना का समय अब अतीत हो चुका है? पहले विवेक की बात की जाए। अब हमारे नेता गण इस बात की परवाह नहीं करते हैं और जहां भी उन्हें मौका मिलता है वे राजनीति की शतरंज की बिसात बिछा देते हैं और उस पर शह और मात का खेल खेलना शुरू कर देते हैं। अब उनके मन में विमत, असहमति या प्रमाण, तर्क व तथ्यों के लिए कोई सम्मान नहीं बचा है। वे निहायत ही बेशर्मी से सच को नकारते और मिथ्या तथ्य व तर्क गड़ते हैं। मुझे याद नहीं आता कि हाल के बरसों में किसी भी नेता ने अपने मिथ्या कथन के लिए क्षमा याचना की हो! उल्टे उनके अंध प्रशंसक उनके झूठ को सच साबित करने के लिए ज़मीन आसमान एक करने लग जाते हैं। क्या ऐसा वे बिना अपने नेता की सहमति के करते होंगे? अब एक सोच यह बन गया है हम जो मान या कह या कर रहे हैं वही एकमात्र सत्य है और जो उसे नकारना तो दूर, उस पर कोई मुलायम-सा सवाल भी कर रहा है वह केवल और केवल हमारा शत्रु है। और शत्रु के साथ कैसा बर्ताव किया जाना चाहिए, इसे वे बहुत अच्छी तरह से जानते हैं। शत्रु को प्रोत्साहित नहीं किया जाता, उसे तो कुचला जाता है। और कुचलने के रोज-रोज नए तरीके इजाद किए जाने लगे हैं। अगर कोई सत्ता में है तो उसके पास तो कुचलने के अनेक औजार-हथियार हैं ही, जो सत्ता में नहीं है वह भी यथासामर्थ्य अपने प्रतिपक्षी को ध्वस्त करने की जुगत भिंटाता रहता है। चरित्र हनन, बातों को तोड़-मरोड़ कर पेश करना, उन्हें संदर्भ से काट कर प्रस्तुत करना, उपहास करना मीडिया में स्टोरीज प्लान्ट करना जैसे अनेक औजार अब सुलभ हो गए हैं और इनका खुलकर उपयोग किया जाता है। दूर से देखकर लगता है कि जो भी राजनीति में है उनके पास संसाधनों की कोई कमी नहीं है। यह बात अलग है कि जो सत्ता में हैं उनके पास ज्यादा संसाधन हैं और जो सत्ता में नहीं है उनके पास कम लेकिन सत्ता में आने की संभावनाओं के अनुपात में पर्याप्त संसाधन हैं। इधर जैसे-जैसे चुनाव नजदीक आते जा रहे हैं, इन संसाधनों का उपयोग बढ़ता जा रहा है। अलग-अलग दल रैलियां कर रहे हैं, दल ही नहीं, जातियां और समाज भी रैलियां कर रहे हैं और उन पर पानी की तरह पैसा बहा रहे हैं। जो दल सत्ता में है वे अखबारों पर मेहरबान हैं और भर-भरकर अपनी उपलब्धियों का बखान करने वाले विज्ञापनों की हम पाठकों पर बरसात कर रहे हैं। इन दलों की कृपा से अब मुझे अनेक दूरस्थ राज्यों में वहां की सरकारों अपने मतदाताओं पर क्या-क्या कृपा कर रही है, इसकी जरूरत से ज्यादा जानकारी होने लगी है। यह जानकारी रोज बढ़ती ही जा रही है। शहर में निकलता हूँ तो हर चौराहे, नुक्कड़ और खम्बे से मुझे नेताजी दर्शन देने लगते हैं। मैं सोचता हूँ, और सोच-सोच कर दुःखी भी होता हूँ कि यह जो दिल खोलकर प्रचार हो रहा है, बड़ी-बड़ी रैलियां हो रही हैं, इनका पैसा किसकी जेब से जा रहा है, या बाद में वसूल किया जाएगा!

इन सबके साथ जो अधिक खतरनाक बात हुई है वह यह है कि हम अपनी राजनीतिक संलग्नता, अपने रुझान या अपने सोच को लेकर इतना अधिक असुरक्षित महसूस करने लगे हैं कि जैसे ही हमें लगता है कि कोई हमारे सोच से असहमत है, हम अपना आपा खोकर आक्रामक हो जाते हैं। बहुत बार तो बेचारा सामने वाला असहमत होता भी नहीं है, लेकिन हम अपना आपा खो कर उस पर हमलावर हो चुके होते हैं। इसकी एक परिणति यह हुई है कि हममें संवाद हीनता बढ़ती जा रही है। संवाद का मतलब ही होता है दो तरफा संवाद। अब सुरक्षा इसी में लगती है कि जो सामने वाला कह रहा है उसे आप स्वीकार कर लें। अगर आपने तनिक भी किंतु परतु की तो हर तरह के अप्रिय और अशालीन हमलों के लिए तैयार रहें। अब आपकी सामान्य विचारधारा भी गाली बना दी गई है। कोई यह नहीं सोचने को तैयार है कि अगर एक व्यक्ति एक खास विचारधारा को पसंद कर सकता है तो दूसरा उससे भिन्न विचारधारा को क्यों नहीं पसंद कर सकता? अब हम रंग वैविध्य को स्वीकार करने को, बहुलता को स्वीकार करने को तैयार नहीं हैं। हमारा सारा बल एकरूपता पर है, और एकरूपता भी वह जो हम चाहते हैं। यह बहुत दुखद और दुर्भाग्यपूर्ण है।

मैं हमेशा यह कहता हूँ कि एक नागरिक के रूप में हमें राजनीति से दूरी नहीं बरतनी चाहिए। जो राजनीति हमारी पूरी जिंदागी को नियंत्रित करने की हद तक प्रभावित करती है, उससे दूरी बरतने का कोई औचित्य ही नहीं है। इसके बावजूद अगर कोई दूरी बरतता है तो इस बात का भी मैं सम्मान करता हूँ। लेकिन मूल बात यह है कि चीजों को देखने के एकाधिक दृष्टिकोण होते हैं और रहेंगे। किसी का कोई काम अगर आपको पसंद है तो भी मेरे उसको नापसंद करने पर आप असहमत न हों। आप उसे पसंद करते रहें और मुझे नापसंद करने दें। मेरे नापसंद करने को आप मेरी निष्ठा, मेरे समर्पण, मेरी देशभक्ति वगैरह से न जोड़ें। सारी अच्छी चीजों के टेकेदार बनकर जो बैठते हैं मैं उनसे कभी सहमत नहीं हो पाता। मैं तो आदर्श स्थिति यह मानता हूँ कि आप अपनी बात कहें, मैं उसे सुनूँ और जब मैं अपनी बात कहूँ तो आप उसे सुनें। एक-दूसरे की बात सुनकर हम अपनी धारणाओं में बदलाव करने को भी तैयार रहें। अगर यह वैचारिक खुलापन हम में आ जाए, तो हम न केवल अपने प्रजातंत्र को मजबूत करेंगे, अपने समाज को भी एक बेहतर आकृति दें सकेंगे।

-अतिथि संपादक,

डॉ. दुर्गाप्रसाद अग्रवाल

(शिक्षाविद और साहित्यकार)

डिजिटल अर्थव्यवस्था : विश्वसनीयता एवं संभावनाएं



अविनाश जोशी

आज 'डिजिटल विश्वसनीयता' डिजिटल दुनिया में इस कदर महत्वपूर्ण हो चुकी है कि 'डिजिटल विश्वास' को अब एक नई मुद्रा के रूप में देखा जा रहा है। डिजिटल प्रौद्योगिकी के संसार में पिछले कुछ वर्ष अत्यंत उत्साह और रोमांच से भरे गुजरे हैं। इन वर्षों में हम और अधिक डिजिटल हो गए हैं और दुनिया का भी बदल गई है। आज इंटरनेट और कृत्रिम बुद्धिमत्ता हमारे जीवन के हर पहलू में गहरी पैठ बना चुकी है।

आज के डिजिटल युग में हम सोशल मीडिया से लेकर बैंकिंग ऐप जैसी विभिन्न आनलाइन सेवाओं पर भरोसा करते हैं। इसी भरोसे के चलते हम अपनी व्यक्तिगत जानकारी और संवेदनशील डेटा डिजिटल सेवा प्रदाताओं को सौंपते हैं। यह डेटा हमारे पासवर्ड और क्रेडिट कार्ड विवरण से लेकर हमारी व्यक्तिगत पसंदों और 'ब्राउज़र हिस्ट्री' तक कुछ भी हो सकता है। तकनीकी उन्नति के साथ ही डिजिटल उपकरणों पर हमारी निर्भरता निर्दिष्ट बढ़ती जा रही है। उसके साथ ही विश्वसनीय डिजिटल भरोसे की आवश्यकता भी बढ़ती जा रही है। डिजिटल भरोसा उन डिजिटल उत्पादों और सेवाओं के प्रति उनके उपयोगकर्ताओं के विश्वास का स्तर है। इसका मतलब है कि जब आप डिजिटल दुनिया में कोई संबंध बनाते हैं, तो आप उस पर पूर्ण रूप से भरोसा करते हैं। यह संबंध आपके और दूसरे व्यक्तियों के बीच विनिमय के रूप में हो सकता है, जो विभिन्न विषयों जैसे कि व्यापार,

वित्त, संचार और सामाजिक नेटवर्किंग से संबंधित हो सकते हैं।

डिजिटल विश्वसनीयता उन सभी उपयोगकर्ताओं के लिए जरूरी है, जो डिजिटल माध्यमों का उपयोग करते हैं, चाहे वे व्यवसायी हों या आम लोग। आज 'डिजिटल भरोसा' डिजिटल दुनिया में इस कदर महत्वपूर्ण हो चुका है कि 'डिजिटल विश्वास' को अब एक नई मुद्रा के रूप में देखा जा रहा है। यह डिजिटल आर्थिक प्रणाली के सुचारु संचालन के लिए आवश्यक सबसे महत्वपूर्ण कारक बन चुका है। डिजिटल विश्वास सुरक्षित, विश्वसनीय और सरल डिजिटल आर्थिक लेनदेन संबंधी जानकारी को संकलित करता है। इसे उपयोगकर्ताओं, निवेशकों और सरकारों के लिए एक महत्वपूर्ण मानक माना जाता है। डिजिटल अर्थव्यवस्था एक आर्थिक प्रणाली है जिसमें तकनीकी उपकरण और इंटरनेट का उपयोग करके अर्थव्यवस्था में सुधार के लिए डिजिटल किया जाता है। यह नई तकनीकों और डिजिटल प्रक्रियाओं के माध्यम से वित्तीय सेवाओं, व्यापार, उत्पादन, विपणन आदि में सुधार कर सकता है। यह विभिन्न सेक्टरों में नई संरचनाएं और तकनीकों का उपयोग करती है, जिससे उत्पादकता बढ़ती है, कारोबार की प्रक्रियाएं सुगम होती हैं और सेवाएं बेहतर होती हैं। डिजिटल अर्थव्यवस्था में अधिकांश लेन-देन और लेखा-जोखा भी इलेक्ट्रॉनिक रूप से होते हैं। डिजिटल अर्थव्यवस्था ने डेटा एकत्रित करने और विश्लेषण करने की क्षमता को बढ़ाया है जिससे नीतियां और योजनाओं में सुधार हुआ है। आज के युग में आनलाइन व्यापार के माध्यम से व्यापारियों को अधिक ग्राहकों तक पहुंचने का मौका मिलता है। वे नवाचार नए संभावित विकास के लिए मार्गदर्शन करते हैं।

औद्योगिक तबके के लोग अनेक डिजिटल डेटा और सूचनाओं का उपयोग करते हैं। उन्हें यह भरोसा होना चाहिए कि उनकी सूचनाएं सुरक्षित हैं और इनका गलत इस्तेमाल नहीं होगा। उच्च आय के लोगों के लिए डिजिटल विश्वसनीयता उनकी आर्थिक संरचना में बेहद महत्वपूर्ण विषय होता है। उन्हें बैंकिंग संबंधी सेवाओं और उत्पादों के लिए ज्यादा विश्वसनीय डिजिटल प्लेटफॉर्मों की जरूरत होती है, ताकि वे अपनी संपत्ति को सुरक्षित रख सकें और आर्थिक लेनदेन को सही ढंग से कर सकें। यह भरोसा सभी स्तरों पर बनाया जाना जरूरी है। व्यक्तिगत, व्यवसायों और सरकारों के बीच डिजिटल भरोसा बनाने के लिए कुछ महत्वपूर्ण कदम उठाए जाने चाहिए। इसके लिए डिजिटल विश्व में एक ऐसे शक्तिशाली सुरक्षा ढांचे को बनाया जाना जरूरी है, जो उपयोगकर्ताओं के जीवन और व्यवसाय को सुरक्षा को कायम रख सके।

भारत डिजिटल अर्थव्यवस्था के युग में प्रवेश तो कर चुका है, लेकिन अभी भी अर्थव्यवस्था का यह नया रूप उम्मीदों के मुताबिक रफतार नहीं पकड़ पाया है। इसका बड़ा कारण डिजिटल अर्थव्यवस्था को रफतार देने के लिए, विपणन आदि में आने वाली बाधाएं हैं। जब तक इन्हें दूर नहीं किया जाएगा, डिजिटल अर्थव्यवस्था को पूरी तरह से आत्मसात कर पाना संभव नहीं होगा। इसके लिए पहला और महत्वपूर्ण उपाय देश, खासतौर से ग्रामीण क्षेत्रों को डिजिटल रूप में साक्षर बनाना होगा और साथ ही डिजिटलीकरण के लिए आवश्यक बुनियादी सुविधाओं का जाल बिछाना होगा। यदि हम डिजिटल भुगतान उद्योग को ओर देखें तो पाते हैं कि नोटबंदी में भी डिजिटल भुगतान इतनी तेजी से नहीं बढ़ा था, जितना कि कोरोना संकटकाल के दौरान बढ़ा है। देश में डिजिटल भुगतान की स्वीकार्यता बढ़ने लगी है। अर्थव्यवस्था में नकदी की जगह दूसरे माध्यमों से लेनदेन को बढ़ावा देने के भारतीय रिजर्व बैंक के प्रयासों का असर दिखने लगा है। पूर्णबंदी के कारण

लोगों ने घरों में रहते हुए ई-कॉमर्स और डिजिटल मार्केटिंग को एक तरह से जीवन का अंग बना लिया। अब जब पूर्णबंदी लगभग खत्म हो चुकी है, तब भी लोग भीड़भाड़ से बचने के लिए आनलाइन खरीद को ही तरजीह दे रहे हैं। वर्नस्टैन रिसर्च की रिपोर्ट में कहा गया है कि भारत में कोरोनाकाल में लोगों ने जिस तेजी से डिजिटल का रुख किया है, वह भारत के लिए आर्थिक रूप से उपयोगी हो गया है। अनुमान है कि वर्ष 2027-28 तक भारत में ई-कॉमर्स का कारोबार दो सौ अरब डॉलर को पार कर जाएगा।

अब जैसे-जैसे वैश्विक अर्थव्यवस्था डिजिटल होती जा रही है, वैसे-वैसे देश और दुनिया में रोजगार बाजार का परिदृश्य भी बदलता जा रहा है। भविष्य में कई रोजगार ऐसे होंगे, जिनके नाम हमने अब तक सुने भी नहीं हैं। कई शोध संगठनों का कहना है कि डिजिटलीकरण से भारत में रोजगार के नए मौके तेजी से बढ़ रहे हैं। इसमें दुनियाभर में आटोमेशन, रोबोटिक्स और आर्टिफिशियल इंटेलिजेंस के चलते जहां कई क्षेत्रों में रोजगार कम हो रहे हैं, वहीं डिजिटल अर्थव्यवस्था में रोजगार बढ़ रहे हैं। आर्थिक विशेषज्ञों के आकलन के अनुसार डिजिटल अर्थव्यवस्था 2026 में भारत की जीडीपी में 20 प्रतिशत से अधिक का योगदान दे सकती है। भारत तेजी से टेक्नोलॉजी की ओर गतिमान है और इसने कुछ वर्षों में ही लोगों के जीवन, शासन और लोकतंत्र को बदल दिया है। भारत में टेक्नोलॉजी ने न केवल इन्वेंशन को बढ़ावा दिया है, बल्कि वास्तविक समाधान देने का भी काम किया है। टेक्नोलॉजी ने पिछले कुछ वर्षों में लोगों के जीवन, शासन और लोकतंत्र को बदल दिया है। देश की डिजिटल अर्थव्यवस्था में वर्ष 2025 तक एक ट्रिलियन डॉलर (करीब 70 लाख करोड़ रुपये) के स्तर पर पहुंचने की क्षमता है। सरकार ने भी महसूस

किया है कि भारत 2025 तक डिजिटल अर्थव्यवस्था के जरिए एक ट्रिलियन डॉलर का आर्थिक मूल्य बना सकता है।

भारत अगर आईटी और इलेक्ट्रॉनिक्स क्षेत्र के साथ शिक्षा, ऊर्जा, वित्त, स्वास्थ्य, लॉजिस्टिक और परिवहन जैसे अन्य क्षेत्रों में भी डिजिटल अर्थव्यवस्था की संभावनाओं को उजागर करता है तो इससे हमारी डिजिटल अर्थव्यवस्था एक ट्रिलियन डॉलर तक पहुंच सकती है। डिजिटल आर्थिक लेनदेन बढ़ने के साथ ही इससे जुड़ी समस्याएं भी तेजी से उभर रही हैं। साइबर अपराधों, डेटा चोरी, आनलाइन धोखाधड़ी और पहचान चोरी जैसी समस्याएं डिजिटल विश्वास को पीछे धकेल रही हैं। साइबर आक्रमणकारी आपकी निजी जानकारी को नुकसान पहुंचा सकता है, आपके खाते को हैक और अन्य अवांछित क्रियाएं कर सकता है, जो डिजिटल विश्वास को खंडित कर सकता है।

डिजिटल भरोसे को इन खतरों से कैसे बचाया जा सकता है, इस पर विचार करना आवश्यक है। डिजिटल विश्व में विश्वसनीयता का निर्माण एक संवेदनशील विषय है, जो आज के समय में बढ़ती डिजिटल उपस्थिति के साथ और भी महत्वपूर्ण हो रहा है। स्थायी और उच्च गुणवत्ता वाली डिजिटल उपस्थिति बनाने के लिए विश्वसनीय डिजिटल भरोसा जरूरी है। विभिन्न तबकों के लोगों के लिए विश्वसनीय डिजिटल विश्वास की आवश्यकता अलग-अलग हो सकती है।

भारत में टेक्नोलॉजी ने न केवल इन्वेंशन को बढ़ावा दिया है, बल्कि वास्तविक समाधान देने का भी काम किया है। टेक्नोलॉजी ने पिछले कुछ वर्षों में लोगों के जीवन, शासन और लोकतंत्र को बदल दिया है। देश की डिजिटल अर्थव्यवस्था में वर्ष 2025 तक एक ट्रिलियन डॉलर (करीब 70 लाख करोड़ रुपये) के स्तर पर पहुंचने की क्षमता है। सरकार ने भी महसूस

-अविनाश जोशी,

स्वतंत्र पत्रकार एवं लेखक

'शहीद और उनके परिवारों का सम्मान करना हमारा दायित्व है'

डीडवाना, (निर्स) जिले के ग्राम खाखोली में शहीद कर्मांडो भीवाराम भाकर की मूर्ति का समारोहपूर्वक अनावरण हुआ। इस मौके पर पूर्व राज्यपाल सत्यपाल मलिक ने मुख्य अतिथि के रूप में कार्यक्रम में शिरकत कर शहीद की मूर्ति का अनावरण किया। साथ ही शहीद को नमन करते हुए कहा कि शहीद भीवाराम जैसे सपूत पड़ते हैं। मलिक ने कहा कि सिपाहियों और शहीदों के दुश्मनों से लोहा लेते हैं, तभी हम लोग आमिर और सुख चैन से रह पाते हैं। इसलिए ऐसे शहीद और



ग्राम खाखोली में शहीद कर्मांडो भीवाराम भाकर की मूर्ति का अनावरण पूर्व राज्यपाल सत्यपाल मलिक ने अनावरण किया।

उनके परिवारों का सम्मान करना हमारा दायित्व है। साथ ही उन्होंने किसान परिवारों से अपनी बेटियों को देहेज देने की बजाय उच्च शिक्षा दिलाने का आह्वान किया। उन्होंने कहा कि शिक्षा के बल पर ही किसान समाज के बेटे और

बेटियां जीवन में सफलता प्राप्त कर सकते हैं। अनावरण समारोह में मौजूद डीडवाना विधायक चेतन डूडी ने कहा कि शहीद भीवाराम खाखोली गांव के लिए गौरव हैं। गांव के युवाओं को शहीद भीवाराम से देश भक्ति की प्रेरणा लेनी चाहिए वहीं लाइव विधायक मुकेश भाकर ने कहा कि सैनिक हमेशा किसान परिवार से होता है। शहीद कभी मरता नहीं, बल्कि हमेशा के लिए हो जाते हैं, इसलिए लोगों को शहीदों का सम्मान करना चाहिए। जबकि मौलासर के पूर्व प्रधान जालाराम भाकर ने शहीद के जीवन और शहादत की विस्तार से जानकारी दी। इस मौके पर शहीद के परिवारों का भी सम्मान किया गया। अनावरण कार्यक्रम में कांग्रेस

डीडवाना खाखोली में शहीद भीवाराम भाकर की मूर्ति का अनावरण हुआ

पूर्व राज्यपाल सत्यपाल मलिक ने मूर्ति का अनावरण किया

जिलाध्यक्ष जाकिर हुसैन गैसावत, राजस्थान विक्थिविद्यालय छात्रसंघ अध्यक्ष निर्मल चौधरी, मौलासर प्रधान मंजूदेवी, पूर्व प्रधान गुलाराम डाका, पूर्व प्रधान भावचाराम बुड़क सहित सैकड़ों लोग मौजूद रहे।

सांभर में गांधी बालबाड़ी के सौंदर्यीकरण का काम अधूरा पड़ा है

सांभरझील, (निर्स) यहां कटला बाजार स्थित गांधी बालबाड़ी का तीन साल बाद भी सौंदर्यकरण का काम अधूरा पड़ा है। पार्क की शोभा बढ़ाने के लिए लगाया गया फव्वारा कुछ समय तो लोगों के आकर्षण का केंद्र रहा लेकिन बाद में देखरेख व असाभाविक तत्वों की वजह से आज यह पूरी तरह से नकारा पड़ा हुआ है। फव्वारे की खूबसूरती में चार चांद लगाने के लिए इसके चारों ओर लगाई गई स्टील की जालियों के बाद भी किसी ने अंदर से इसका नोचल खोलकर निकाल दिया है। करीब डेढ़ साल से यह फव्वारा अब शोपीस बना हुआ है। फव्वारे के अंदर बारिश का पानी भरा हुआ है जो सड़ांध मार रहा है जिसे निकालने के लिए कोई कदम नहीं उठाया जा रहा है, पानी में काई जम गई है और मच्छर भी भिनाभिना रहे हैं।



पार्क की शोभा बढ़ाने के लिए लगाया गया फव्वारा पूरी तरह से नकारा पड़ा हुआ है।

पार्क को विकसित करने के लिए खर्च की गई धनराशि का कोई औचित्य नहीं निकल रहा है। पार्क को चारदीवारी का रंग रोगन आज तक नहीं हुआ है। चारदीवारी के बाहर भित्ति चित्रों को उकेरने की योजना आज भी अधूरी पड़ी है। गांधी बालबाड़ी के दोनों द्वारों पर लगाई गई अर्द्ध चंद्राकार लोहे की जाली टूटी पड़ी है। पार्क में नीब और वटवृक्ष के चारों ओर बनाये गये गूदे

चारदीवारी पर भित्ति चित्र उकेरने की योजना नहीं हो सकी साकार

देखरेख व असाभाविक तत्वों की वजह से ढाई साल से फव्वारा भी बना है शोपीस

पर लगाई गई ब्लैक टाइल्स अनेक जगह से धीरे-धीरे उखड़ रही हैं। इससे गुणवत्ता पर भी सवाल खड़े हो रहे हैं। सेंट्रल बैंक और पुष्पों तहसील के पास स्थित यह गांधी बालबाड़ी आबादी के मध्य में स्थित है आसपास के लोग यहां आते हैं। पार्क में दो मंदिर भी है जहां पूजा स्नान

करने के लिए भी श्रद्धालु सुबह शाम आते हैं।

आंधी की वजह से क्षतिग्रस्त हुए एक पेड़ की डाली आज भी झूल रही है। पार्क में सांसद कोटे से लगी जिम की देखरेख भी करने वाला कोई नहीं है, कुछ के पाटर्स बांध भी हो चुके हैं। पापंद धर्मेश जोपट ने बताया कि उनके पिछली दफा इस वार्ड से पापंद रहते हुए इस पार्क को डवलप करवाया गया था, लेकिन कुछ काम आज भी अधूरे ही पड़े हैं, अनेक दफा मेरी ओर से पालिका प्रशासन को भी लिखा गया और कई दफा मौखिक भी बोला गया लेकिन इस पर कोई ध्यान नहीं देने से विकसित करने के लिए पूर्व में खर्च किये गये बजट का कोई सार्थक परिणाम नहीं निकल पा रहा है, इससे लोगों की भावनाएं भी आहत हो रही हैं।

राशिफल

सोमवार 4 सितम्बर, 2023

भाद्रपद मास, कृष्ण पक्ष, पंचमी तिथि, सोमवार, विक्रम संवत् 2080, अश्विनी नक्षत्र प्रातः 9:27 तक, ध्रुव योग रात्रि 10:58 तक, तिलक कर्ण सांय 4:42 तक, चन्द्रमा आज मेष राशि में संचार करेगा।

पंडित अनिल शर्मा
मेष, मंगल-कन्या, बुध-सिंह, गुरु-मेष, शुक्र-कर्क, शनि-कुम्भ, राहु-मेष, केतु-तुला राशि में।

कुमार योग सूर्योदय से दिन 9:23 तक है। ज्वालामुखी योग दिन 9:27 से सांय 4:42 तक है। आज गुरु चक्री सांय 7:70 पर होगा। शुक्र मार्गि प्रातः 6:50 पर होगा। आज चान्द्र छट व्रत है।

श्रेष्ठ चौविड्या: 3:33 सूर्योदय से 7:45 तक, शुभ 9:18 से 10:52 तक, चर 2:00 से 3:33 तक, लाभ-अमृत 3:33 से सूर्यास्त तक।

राहुकाल: 7:30 से 9:00 तक। सूर्योदय 6:11, सूर्यास्त 6:41

मेष
अपने आवश्यक कार्यों को प्राथमिकता से करने का प्रयास करें। महत्वपूर्ण कार्य योजना का क्रियान्वयन होगा। कार्ययोजनानुसार बनने लगेंगे। व्यावसायिक/आर्थिक स्थिति ठीक रहेगी।

तुला
परिवार में आपसी सहयोग-समन्वय बना रहेगा। सामूहिक प्रयासों से वर्तमान समस्या का समाधान हो सकता है। व्यावसायिक संपर्क बनेंगे। व्यावसायिक वार्ता सफल रहेगी।

वृष
मित्रों/रिश्तेदारों के कारण समस्या खराब हो सकती है। अनावश्यक धन खर्च हो सकता है। मन में असंतोष बना रहेगा। स्वास्थ्य का ध्यान रखें। पारिवारिक कर्तव्यों के कारण भागदौड़ रहेगी।

वृश्चिक
व्यावसायिक कार्यों में उचित सफलता मिलेगी। महत्वपूर्ण कार्यों में आ रही अड़चनें दूर होने लगेंगी। नवीन कार्यों में उचित सफलता मिलेगी। आर्थिक स्थिति ठीक रहेगी।

मिथुन
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संपातित स्रोत से धन प्राप्त होगा। व्यावसायिक कार्यों में प्रगति होगी। श्रान्त-पान के कारण स्वास्थ्य खराब हो सकता है।

धनु
परिजनों के व्यवहार के कारण मन खिन्ना हो सकता है। आपसी ईर्ष्या-वैमनस्यता के कारण परेशानी का सामना करना पड़ सकता है। व्यावसायिक कार्यों के संबंध में सकारात्मक आश्वासन प्राप्त होगा।

कर्क
व्यावसायिक कार्यों को प्राथमिकता से करने का प्रयास करें। व्यावसायिक कार्यों में आ रही अड़चनें दूर होने लगेंगी। कार्य शीघ्रता/सुगमता से बनने लगेंगे। आर्थिक स्थिति ठीक रहेगी।

मकर
घर-परिवार में अतिथियों का आमनन बना रहेगा। परिजनों के व्यवहार के कारण अपनामत होना पड़ सकता है। पारिवारिक कारणों से दिनचर्या अस्त-व्यस्त हो सकती है। व्यावसायिक संपर्क बनेंगे।

सिंह
शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। व्यावसायिक कार्यों के कारण भागदौड़ रहेगी। अनावश्यक धन खर्च होगा।

कुंभ
परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। महत्वपूर्ण कार्य योजना का क्रियान्वयन होगा।

कन्या
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। शुभ कार्यों में व्यवधान सामने आ सकते हैं। व्यावसायिक खर्चों में अनावश्यक वृद्धि हो सकती है।

मीन
व्यावसायिक प्रतिष्ठा का ध्यान रखें। नैकीपेशा व्यक्तियों का उच्चाधिकारियों की नाराजगी का सामना करना पड़ सकता है। आर्थिक मामलों में परेशानी हो सकती है।

फर्जी भ्रूण लिंग परीक्षण कर अवैध गर्भपात करने वाले गिरोह को पकड़ा

धोखाधड़ी के आरोप में एक फर्जी चिकित्सक एवं दो दलाल गिरफ्तार

सीकर/जयपुर, (निसं)। राज्य पीसीपीएनडीटी प्रकोष्ठ ने एक बड़ी डिवाइस कार्रवाई कर भ्रूण लिंग जांच के नाम पर धोखाधड़ी करते हुए तीन आरोपी सुभाष चंद्र पुत्र नवलाराम निवासी चंद्रपुर सांवली सीकर, रामनिवास पुत्र रामेश्वर लाल निवासी मुंडवाड़ा सीकर व रामेश्वर लाल पुत्र नारायण राम ग्राम सांवली सीकर को गिरफ्तार किया है। यह गिरोह गर्भ में बच्चों के दिल की धड़कन जांचने के काम में आने वाली फीटल डॉपलर मशीन से फर्जी अवैध भ्रूण लिंग जांच कर रहा था। कार्यवाही में भ्रूण लिंग जांच के नाम पर ली गई राशि के हबहु नोट भी बरामद भी किए हैं।

उल्लेखनीय है कि आरोपी राम निवास नागौर में एक निजी राजीव पैथ लैब का संचालक है, जो कि फर्जी चिकित्सक बन फिटल डॉपलर मशीन से फर्जी जांच की। अतिरिक्त मुख्य सचिव चिकित्सा एवं स्वास्थ्य शुभा सिंह ने इस डिवाइस कार्रवाई के लिए पीबीआई टीम को प्रेरणा स्वरूप बधाई दी है। साथ ही उन्होंने राज्य सरकार की मंशा अनुरूप बेटों को बचाने के लिए लागातार डिवाइस कर भ्रूण जांच लिए प्रेरित किया। उन्होंने कम लिंगानुपात वाले जिलों, ब्लॉक में अपनी नियमित विधायक निगरानी बनाने के भी निर्देश दिए हैं।

अध्यक्ष राज्य समुचित



भ्रूण लिंग परीक्षण के नाम पर धोखाधड़ी के आरोपियों को गिरफ्तार किया।

प्राधिकारी पीसीपीएनडीटी एवं मिशन निदेशक एनएचएम डॉ. जितेंद्र कुमार सोनी ने बताया कि मुखबिर के माध्यम से सीकर शहर व उसके आसपास के इलाकों में एक अज्ञात गिरोह द्वारा गर्भवती महिलाओं की भ्रूण लिंग जांच किए जाने की सूचना प्राप्त हो रही थी। उन्होंने बताया कि सूचना की पुष्टि के बाद अतिरिक्त पुलिस अधीक्षक पीसीपीएनडीटी

सतबीर सिंह के नेतृत्व में एक डिवाइस दल का गठन किया गया। डॉ. सोनी ने बताया कि एक दलाल सुभाष चंद्र व रामेश्वर लाल ने डिवाइस गर्भवती महिला एवं सहयोगी से वाचत कर 70000 में भ्रूण लिंग जांच करवाने की बात कही। इसके बाद दलाल सुभाष चंद्र ने डिवाइस गर्भवती महिला व सहयोगी को उसके कॉलेज के पास बुलाया। वहां से दलाल रामेश्वर

लाल व रामनिवास अपनी गाड़ी में डिवाइस गर्भवती महिला व सहयोगी को खूड लोसल रोड पर लेकर गये। चलती गाड़ी में फर्जी चिकित्सक बन रामनिवास ने फिटल डॉपलर मशीन से फर्जी सोनोग्राफी कर डिवाइस गर्भवती महिला को मनगढ़ंत भ्रूण लिंग की जानकारी दी। दलालों से 70000 के हबहु नोट बरामद कर लिए हैं। दलाल सुभाष चंद्र से 17 हजार

■ यह गिरोह गर्भ में बच्चों के दिल की धड़कन जांचने के काम में आने वाली फीटल डॉपलर मशीन से फर्जी अवैध भ्रूण लिंग जांच कर रहा था

■ कार्यवाही में भ्रूण लिंग जांच के नाम पर ली गई राशि के हबहु नोट भी बरामद भी किए

रामेश्वर लाल 25 हजार व और रामनिवास से 28 हजार रुपए बरामद किए गए हैं। राम निवास ने यह भी कहा कि आप गर्भपात करवाना चाहते हो तो मेरे हॉस्पिटल में करवा दूंगा जिसकी अलग से फीस लगेगी जो दस हजार लूंगा। इस डिवाइस कार्रवाई में मुख्य चिकित्सा एवं स्वास्थ्य अधिकारी डॉ. निर्मल सिंह, पुलिस निरीक्षक सतपाल यादव, हेड कॉन्स्टेबल चंद्रभान, कैलाश चंद्र, कॉन्स्टेबल मुकेश, कॉन्स्टेबल सानू, पीसीपीएनडीटी समन्वयक सीकर नंदलाल पूनिया, सुंनुनु से संजीव महला, दिनेश कुमार, सुरेंद्र शमित थे।

छात्रा ने घर पर आत्महत्या की

छात्रा ने आत्महत्या करने से पहले छोटी बहन को खेलने के लिए बाहर भेज दिया था

कोटा, (निसं)। उद्योगनगर थाना क्षेत्र में 10वीं में पढ़ने वाली नाबालिका छात्रा ने घर पर ही आत्महत्या कर ली।

मृतक छात्रा कुमकुम नायक (16) के पिता भैरूलाल ने बताया कि वह पेंटर का काम करता है। शनिवार सुबह वह काम पर चला गया। पत्नी भी बोखड़ा में काम पर चली गई। घर में पीछे बड़ी बेटी कुमकुम व छोटी बेटी ही थी। पत्नी दोपहर घर आई तो आत्महत्या की घटना का पता चला। कुमकुम ने आत्महत्या करने से पहले छोटी बहन को खेलने के लिए बाहर भेज दिया था। सूचना पर पुलिस मौके पर पहुंची और शव को

■ आत्महत्या से पहले सुसाइड नोट भी लिखा है जिसमें अपने आपको परिवार पर बोझ बताया

पोस्टमार्टम रूम में रखवाया। रात 8 बजे पिता घर पहुंचा तो घटना का पता चला। भैरूलाल ने बताया मेरा फोन खराब पड़ा था। पत्नी को यह पता नहीं था कि कौनसी जगह पर साइड पर काम पर गया हूँ। ऐसे में दिनभर काम खत्म करके

रात 8 बजे घर पहुंचा तो घटना का पता चला। उन्होंने बताया कि ऐसी कोई बात नहीं थी जो बेटी को आत्महत्या करनी पड़ती। सुसाइड नोट मिला बताया कि लेकिन उसमें क्या लिखा है हमें कुछ पता नहीं। सुसाइड नोट पुलिस के पास है। थानाधिकारी मनोज सिकरवार ने बताया कि सुसाइड नोट भी मिला है। आत्महत्या से पहले मृतक ने सुसाइड नोट भी लिखा है जिसमें अपने आपको परिवार पर बोझ बताया। उन्होंने बताया कि परिजनों के लिखित में देने के बाद बिना पोस्टमार्टम के शव परिजनों को सौंप दिया। पुलिस मामले को जांच कर रही है।

साढ़े चार साल के कांग्रेस शासन में प्रदेश अराजकता में घिरा : चतुर्वेदी

गंगापूर सिटी। भारतीय जनता पार्टी द्वारा आगामी विधानसभा चुनाव को लेकर प्रदेश कांग्रेस सरकार के कुशासन भ्रष्टाचार एवं बिगड़ती कानून व्यवस्था के खिलाफ परिवर्तन लाने हेतु निकल जाने वाली बीजेपी राजस्थान परिवर्तन संकल्प यात्रा के अंतर्गत गंगापूर जिले के जयपुर बाईपास से होटल में प्रेस कॉन्फ्रेंस का आयोजन किया गया।

परिवर्तन संकल्प यात्रा के प्रत्येक संयोजक अरुण चतुर्वेदी, प्रदेश उपाध्यक्ष जितेंद्र गोठवाल, भाजपा अनुसूचित जाति मोर्चा प्रदेश अध्यक्ष नारायण मीणा, भाजपा जिला अध्यक्ष सुशील दीक्षित, टोक सवाई माधोपुर सांसद सुखबीर सिंह

■ गंगापूर के होटल में प्रेस कॉन्फ्रेंस का आयोजन किया गया

जौनपुरिया, सांसद मनोज उपस्थित रहे। प्रेस वार्ता में अरुण चतुर्वेदी ने कहा कि चार चरणों में संपूर्ण राजस्थान में उक्त परिवर्तन संकल्प यात्रा का कार्यक्रम रहेगा जिसके अंतर्गत संपूर्ण राजस्थान में 1847 किलोमीटर का मार्ग तय करने के पश्चात 19 दिन में प्रदेश राजस्थान में इसका समापन किया जाएगा।

इस अवसर पर प्रदेश संयोजक चतुर्वेदी द्वारा आरसीपी के अंतर्गत

कांग्रेस सरकार की नीतियों को गलत करार देते हुए भाजपा द्वारा आगामी समय में 13 जिलों को पानी देने के लिए योजना को प्राथमिकता से पूरी किए जाने का आश्वासन दिया। भाजपा विधानसभा मीडिया प्रमुख धनेश शर्मा ने बताया कि उक्त प्रेस कॉन्फ्रेंस के दौरान यात्रा प्रदेश संयोजक अरुण चतुर्वेदी, प्रदेश उपाध्यक्ष जितेंद्र गोठवाल, सांसद सुखबीर सिंह जौनपुरिया, भाजपा जिला अध्यक्ष सुशील दीक्षित, पूर्व विधायक मानसिंह गुर्जर, सभापति शिवरतन अग्रवाल, प्रधान मंजू गुर्जर सहित अनेक भाजपा कार्यकर्ता एवं पदाधिकारी उपस्थित रहे।

रामदेवरा से परिवर्तन यात्रा को राजनाथ सिंह करेंगे रवाना

परिवर्तन यात्रा 18 दिन में 51 विधानसभा क्षेत्र को कवर करेगी व 2574 किमी की दूरी तय करेगी

जोधपुर, (कासं)। भारतीय जनता पार्टी की ओर से परिवर्तन यात्रा को सोमवार को रक्षा मंत्री राजनाथ सिंह रामदेवरा से रवाना करेंगे। भारतीय जनता पार्टी की ओर से पूरे प्रदेश में निकाली जा रही परिवर्तन यात्रा का तीसरा चरण रामदेवरा से रक्षा मंत्री राजनाथ सिंह रवाना करेंगे।

इस सभा स्थल के लिए अधिक से अधिक भीड़ जुटाने के लिए भाजपा ने चुनाव लड़ने के इच्छुक दावेदारों को टारगेट बांट दिए हैं। जिस

भी दावेदार को चुनाव लड़ना है व अपने क्षेत्र से बस-गाड़ियों की व्यवस्था करेंगे और साथ में भीड़ भी जुटाएंगे।

भारतीय जनता पार्टी की राष्ट्रीय मंत्री और राजस्थान सह प्रभारी अमृता राहटकर और जोधपुर संभाग प्रभारी जगवीर छाबा ने इसके लिए अलग-अलग जिलों में जाकर चुनाव लड़ने की इच्छा रखने वालों को बैठक ली है। साथ ही इन दावेदारों को भीड़ जुटाने और बसों व गाड़ियों की व्यवस्था करने के टारगेट भी

■ अधिक से अधिक भीड़ जुटाने के लिए भाजपा ने चुनाव लड़ने के इच्छुक दावेदारों को टारगेट दिए

दिए गए हैं। उधर रामदेवरा में आयोजन स्थल पर इस परिवर्तन यात्रा के प्रभारी राज्यसभा सांसद राजेंद्र गहलोत के साथ कोर टीम के लोगों ने तैयारी शुरू कर दी है। भाजपा के

कई बड़े नेता पिछले चार दिन से रामदेवरा में ही डेरा डाले हुए हैं। 50 हजार से भी ज्यादा की भीड़ जुटाने का टारगेट अलग-अलग जिलों को दिया गया है।

इस यात्रा के संभागीय प्रचार प्रसार प्रमुख नथमल पालीवाल ने बताया कि रामदेवरा से रवाना होने वाली यह परिवर्तन यात्रा 18 दिन में 51 विधानसभा क्षेत्र को कवर करेगी। यह यात्रा 2574 किमी की दूरी तय करेगी। पिछली बार की तरह इस बार परिवर्तन यात्रा

का कोई एक चेहरा नहीं रखा गया है। ऐसा माना जा रहा है कि अलग-अलग क्षेत्र के बड़े नेता अपने-अपने क्षेत्र में इस परिवर्तन यात्रा का नेतृत्व करेंगे।

रामदेवरा से रवाना होकर जैसलमेर बाड़मेर होते हुए 18 दिन बाद इस यात्रा का समापन जोधपुर शहर में होगा। इसके बाद चारों में 51 विधानसभा क्षेत्र को कवर करेगी। यह यात्रा 2574 किमी की दूरी तय करेगी। पिछली बार की तरह इस बार परिवर्तन यात्रा

वसुंधरा राजे की यात्रा सिर्फ देव दर्शन तक सीमित : रहाटकर

जैसलमेर, (नि.सं.)। रामदेवरा में भाजपा के दिग्गजों का होगा जमावड़ा वर्तमान गहलोत सरकार को निष्कर्षी सरकार का दर्जा देने का जी तोड़ प्रयास कर आगामी विधानसभा में अपना मुख्यमंत्री बनाने में लगे भाजपा के नेताओं में राष्ट्रीय मंत्री राजस्थान प्रदेश सह प्रभारी विजया रहाटकर ने पत्रकार वार्ता को संबोधित करते हुए कहा कि भाजपा शीघ्र अपने उम्मीदवारों की घोषणा करेगी।

वसुंधरा राजे द्वारा अपनी यात्रा अलग से निकालने के सवाल पर उन्होंने कहा कि वसुंधरा राजे की यात्रा सिर्फ देव दर्शन तक सीमित है। भाजपा में कोई गुट बाजी नहीं है। प्रेस वार्ता में प्रदेश महामंत्री जगवीर छाबा, वरिष्ठ

नेता विक्रम सिंह नाचना, नगर अध्यक्ष अरुण शर्मा, हिमंत चौधरी भी उपस्थित रहे। पत्रकार वार्ता में आज रामदेवरा से आरंभ होने वाली परिवर्तन संकल्प यात्रा एवं केंद्रीय रक्षा मंत्री राजनाथसिंह, पूर्व मुख्यमंत्री वसुंधरा राजे, केंद्रीय जल शक्ति मंत्री गजेन्द्रसिंह शेखावत, केंद्रीय कृषि राज्य मंत्री कैलाश चौधरी के रामदेवरा जैसलमेर आने के कार्यक्रमों की जानकारी दी गई।

परिवर्तन संकल्प यात्रा आज सांच जैसलमेर शहर पहुंचेगी तथा हनुमान चौराहा पर जनसभा का आयोजन होगा। जनसभा को केंद्रीय जलशक्ति मंत्री गजेन्द्रसिंह शेखावत, केंद्रीय कृषि राज्यमंत्री कैलाश

■ राष्ट्रीय मंत्री राजस्थान प्रदेश सह प्रभारी विजया रहाटकर ने पत्रकार वार्ता की

■ 'भाजपा शीघ्र अपने उम्मीदवारों की घोषणा करेगी'

चौधरी, भाजपा नेता पवनकुमारसिंह, विक्रमसिंह नाचना, आईदानसिंह भाटी, छुगसिंह, पूर्व विधायक सांगसिंह, छोट्टसिंह, जितेंद्रसिंह भाटी, जिला अध्यक्ष चन्द्रप्रकाश सारदा संबोधित करेंगे।



राष्ट्रीय मंत्री राजस्थान प्रदेश सह प्रभारी विजया रहाटकर ने पत्रकार वार्ता को संबोधित किया।

संत के हत्यारों पर 25 हजार का इनाम घोषित

दिनदहाड़े घर में घुसकर नकाबपोश बदमाशों ने फायरिंग की, तीन घायल

घायल युवक ने बताया कि करीब 15 लोग नकाब पहनकर आये थे

हनुमानगढ़, (निसं)। घर में घुसकर फायरिंग करने का मामला सामने आया है। दिनदहाड़े सुरतगढ़ रोड स्थित एचके टावर में हुई फायरिंग में तीन युवक घायल हो गए। घायलों का फिलहाल जिला अस्पताल के ट्रॉमा सेंटर में इलाज चल रहा है। एसपी सुधीर चौधरी के निर्देश में जिलेभर में श्रेणी की नाकेबंदी की गई है। सभी वाहनों की जांच की जा रही है।

हमलावरों को पकड़ने के लिए सीटी पुलिस थाने सहित डीएसटी की टीम भी गठित की गई है जो हमलावरों को पकड़ने के प्रयास में जुटी हुई है। घायल युवक ने बताया कि हमलावरों ने मुंह ढक रखे थे और उनके पास पिस्टल, डंडे, तलवार और लाठीयां थी।

■ घायलों का फिलहाल जिला अस्पताल के ट्रॉमा सेंटर में इलाज चल रहा है

पहुंचाया जा चुका था। सीआई विष्णु खत्री ने बताया कि जब पुलिस ने शुरूआती जांच की तो करीब 3 राउंड फायर की प्रथम दृष्टया पुष्टि हुई है। बाकी लाठीयां डंडों से मारपीट की गई है। मौका मुआयना करने के बाद पुलिस टीम सहित जिला अस्पताल पहुंचकर घायलों से बात भी की। सीआई विष्णु खत्री ने बताया कि फायरिंग और लाठीयां से हमले में 3 युवक समीर खान, प्रदीप नायक और लवदीप घायल हुए हैं। तीनों पर नकाबपोश हमलावरों ने हमला और फायरिंग की है। समीर खान को फायरिंग में चोट लगने की बात सामने आई है। लवदीप और प्रदीप के हाथों पर लाठी-डंडे से चोट लगी है। फायरिंग में घायल हुए युवक ने बताया कि करीब 15 लोग मुंह पर नकाब पहनकर अचानक हमारे फूट पर आए और मेरे साथी का नाम लेते हुए पूछा कि वो कहाँ है, तो मैंने उनको कहा कि वो यहाँ नहीं है। इतने में हमलावरों में एक ने कहा कि ये समीर खान है। बस इतनी बात सुनते ही उन्होंने पिस्टल से 4 फायर कर दिए। चारों फायर मुझे लगे हैं। उन्होंने मेरे दो साथियों के साथ भी मारपीट की और वहाँ से भाग गए। समीर ने बताया कि उसे नहीं पता कि वो सब कौन थे और उन्होंने हम पर हमला क्यों बोला।

युवकों के फ्लैट में पहुंचकर लवदीप के बारे में पूछा। युवक समीर खान ने कहा कि लवदीप यहाँ नहीं रहता है तो युवकों ने हमला शुरू कर दिया। हमले में समीर खान पर फायरिंग से चोट आई है। लवदीप और प्रदीप पर भी हमलावरों ने हमला बोल दिया। हमले में तीनों युवक घायल हो गए। सभी हमलावर प्लानिंग के साथ आए और फरार हो गए।

एसपी सुधीर चौधरी ने बताया कि सूचना के बाद पुलिस तुरंत मौके पर पहुंच गई थी। सिटी थाना स्तर पर पुलिस टीम में हमलावरों की पहचान कर पकड़ने के लिए गठित की गई है। डीएसटी टीम को भी हमलावरों को पकड़ने के लिए टास्क दिया गया है। पुलिस हमलावरों के आने जाने के रास्तों के सीसीटीवी खंगाला रही है, ताकि हमलावरों की पहचान हो सके। एसपी ने बताया कि जिले भर में 'ए' श्रेणी की नाकाबंदी भी करवाई गई है, ताकि हमलावरों को पकड़ा जा सके। एसपी ने बताया कि छात्र फूट में रहकर कॉलेज की पढ़ाई कर रहे हैं। हमले के कारणों का पता लगाया जा रहा है।

नीमकाथाना में दुकान पर फायरिंग कर लूट, दो घायल



बदमाशों की बंदूक की गोली से घायल गोवर्धन सिंह एवं पास में बैठी बहन पिंकी।

पाटन, (निसं)। नीमकाथाना के औद्योगिक क्षेत्र में विगत रात्रि को एक जहाँ रात को तीन बदमाश बाइक पर उसकी दुकान पर लूट करने आए। तीन बदमाशों ने फायरिंग कर लूट की घटना को अंजाम दिया। नीमकाथाना कोतवाली थाना अधिकारी भंवरलाल कुमावत ने जानकारी देते हुए बताया कि औद्योगिक क्षेत्र नीमकाथाना में गोवर्धन

सिंह राजपूत की किराने की दुकान है जहाँ रात को तीन बदमाश बाइक पर उसकी दुकान पर लूट को अंजाम देने आए। जब गोवर्धन सिंह ने विरोध किया तो गोवर्धन सिंह के बायें पांव पर गोली चला दी। गोली की आवाज सुनकर मौके पर गोवर्धन सिंह की बहन पिंकी पहुंची तो बदमाशों ने पिंकी के सर पर बंदूक

के बट से वार किया जिससे वह भी घायल हो गई। दोनों को जिला कालि अस्पताल पहुंचाया गया जहाँ गोवर्धन सिंह को जयपुर रेफर कर दिया गया। थानाधिकारी कुमावत ने बताया कि इस प्रकरण की गहनता से जांच की जा रही है वहीं घायल गोवर्धन सिंह की हालत में सुधार बताया जा रहा है।

ब्राह्मण महासंगम में दोनों पार्टियों से विधानसभा के लिये 35-35 सीटें मांगी

दोनों पार्टियों के नेता एक जाजम पर, रामनिवास बाग में भरी हुंकार

जयपुर, (का.सं.)। आज जयपुर में ब्राह्मण समाज ने अपनी ताकत दिखाई। लाखों ब्राह्मण प्रदेश भर से आये। एक ही नारा जय परशुराम जय परशुराम के नारे लगे। राजनीति पार्टियों के प्रमुख नेता ब्राह्मण महासंगम में हुए शामिल। स्वस्तिवाचन और शंखनाद से प्रारम्भ हुये इस ब्राह्मण महासंगम में जनसेलाव उमड़ा। ब्राह्मण महासंगम जयपुर में एक ऐतिहासिक आयोजन रहा। इस समारोह में घंटे-घडियाल बजाते हुए और धोती कुती पहने हुए ब्राह्मण समाज के लोगों ने



जयपुर के रामनिवास बाग में आयोजित ब्राह्मण महासंगम में देश-विदेश के हजारों लोगों का जनसेलाव उमड़ा।

- 14 प्रतिशत आरक्षण के लिए इकट्ठा हुए जयपुर में लाखों ब्राह्मण
- 50 हजार महिलाएं पहली बार एक साथ एकत्रित हुईं

शिरकत की। इस आयोजन में ब्राह्मणों ने अपनी हुंकार भरते हुए 14 प्रतिशत आरक्षण की मांग केंद्र और राज्य सरकार से रखी। इंडब्ल्यूएस आरक्षण में हो रही विसंगतियों को दूर करने और आय सीमा को बढ़ाने की पुरजोर मांग समाज ने रखी। साथ ही मंदिर मठों पर सरकारी नियंत्रण खत्म कर ट्रस्ट व कर्मठियों को देने की मांग की। इसके अतिरिक्त अन्य मांगें भी रखी गईं। इसके अतिरिक्त राष्ट्रीय स्तर पर विप्र कल्याण बोर्ड बनाने की मांग भी पुरजोर उठी।

वक्ताओं ने समाज को एकजुट होकर काम करने की बात कही। सभी का एक ही नारा था विश्व को दिशा देने वाला ब्राह्मण अब अपने हितों के लिए संगठित

होना चाहिए। आज पूरे देश में ब्राह्मण समाज की आबादी करीब 15 करोड़ है। इस आबादी को राजनीतिक रूप से समाजिक रूप से और आर्थिक रूप से आगे बढ़ाना देश के हित में है और कोई राजनीतिक पार्टी इस समाज को नजरअंदाज नहीं कर सकती। ब्राह्मण सबको दिशा देना आया है। उसे अपने अधिकारों के लिए संगठित रहना चाहिए। कार्यक्रम का प्रारम्भ प्रातः 8 बजे त्रिपुलिया गेट से 11000 महिलाओं की कलश यात्रा से हुआ। रास्ते में महिलाओं पर पुष्प वर्षा हो रही थी और चारों तरफ

एक साथ एक कार्यक्रम में जुड़े। समारोह के मुख्य अतिथि उत्तराखंड के पूर्व मुख्यमंत्री एवं हरिद्वार से सांसद रमेश पोखरियाल निशंक ने संबोधित करते हुए कहा है कि ब्राह्मण सभी समाजों को साथ लेकर चलता है। अब उसे अपने संस्कारों के बल पर आगे बढ़ना चाहिए। समारोह में शिक्षा मंत्री डॉ. बी.डी. कल्ला ने कहा कि ब्राह्मण समाज सहित आरक्षण से वंचित जातियों के लिए 14 प्रतिशत आरक्षण का प्रावधान पहली बार वर्ष 2003 में हुआ था। लगभग 20 वर्षों से सर्व ब्राह्मण महासभा ने इस आरक्षण

की लड़ाई लड़ रहे है। मैं वर्ष 2003 में जब कैबिनेट मंत्री था जब भी समाज के साथ था और आज भी समाज के साथ हूँ। इस अवसर पर जयपुर सांसद रामचरण बोहरा ने कहा कि ब्राह्मण महासंगम समाज को एकजुट करने का काम कर रहा है। इसमें सभी समाजों के घटक सम्मिलित हुये है। साथ ही देश के प्रधानमंत्री 10 प्रतिशत आरक्षण इंडब्ल्यूएस के लिये दिया है। मैं समाज के साथ 14 प्रतिशत आरक्षण देने की पैरवी करूंगा। समारोह में भारतीय जनता पार्टी के राष्ट्रीय अध्यक्ष जे.पी. नड्डा द्वारा

दिये गये शुभकामना संदेश को विधायक रामलाल शर्मा ने पढ़कर सुनाया और कहा है कि मंदिर मठों पर सरकारी नियंत्रण नहीं होना चाहिए। साथ ही मैं पं. सुरेश मिश्रा के संघर्ष को और आरक्षण आंदोलन को नजदीक से देख रहा हूँ। मैं पूरी तरह से इस मुद्दे पर समाज के साथ हूँ। शर्मा ने कहा है कि जब मैं अपने विधानसभा क्षेत्र से कार्यक्रम स्थल पर आ रहा था तो सीकर रोड से एमआई रोड, रामनिवास बाग पर पूरा शहर ब्राह्मण महासंगम द्वारा जाम मिला और हजारों गाड़ियों सड़कों पर ही खड़ी हुई है। यह सिद्ध करता है कि ब्राह्मण महासंगम का जो संदेश एकजुटता का जाना था वो जा चुका है।

इस अवसर पर सर्व ब्राह्मण महासभा के राष्ट्रीय अध्यक्ष पं. सुरेश मिश्रा ने कहा कि इस 14 प्रतिशत आरक्षण के लिये हमने लाठियां खाई है, जेल गये है और दो दशकों तक सड़कों पर संघर्ष किया है। इसके लिये अब हम सबको मिलकर सामूहिक रूप से प्रयास करने की आवश्यकता है। आज देश की दोनों राजनीतिक पार्टियों के राजनेता मंच पर है। मैं आपसे हाथ जोड़कर निवेदन करता हूँ कि ब्राह्मण बच्चों के भविष्य के लिए इस आरक्षण को 14 प्रतिशत करने के लिये प्रयास करें।

इस अवसर पर 5 विधुतियों को समाज की ओर से ब्राह्मण शिरोमणि सम्मान से सम्मानित भी किया गया। जिसमें मधुर भंडारक, अनिल शर्मा, कनाडा से आये डॉ. आजाद कौशिक, लंदन से आये डॉ. आलोक शर्मा, दुबई से आये नवीन शर्मा, अमेरिका से इन्द्रजित शर्मा का सम्मान फरसा व भवान परशुराम जी का फरसा भेंट किया गया। इस अवसर पर जयपुर के सभी प्रमुख मंदिरों के संत-महंत भी उपस्थित थे।

‘कांग्रेस को अगले चुनाव में 25 सीटें भी मिलना मुश्किल’

गहलोत उस परिवर्तन को रोकने की कोशिश कर रहे, जो चुनाव में अवश्यम्भावी है। कांग्रेस को अगले विधानसभा चुनाव में 25 सीटें भी मिलना मुश्किल है।

रविवार को ट्वीट कर केंद्रीय मंत्री ने कहा कि कांग्रेस को एजेंडी के रूप में काम कर रही पुलिस ने गंगापुर सिटी में भाजपा की परिवर्तन संकल्प यात्रा को रोका है। यह तो पहली बार है, हमें पता है आगे ये बार-बार होगा।

एक अन्य ट्वीट में भीलवाड़ा भट्टीकांड की चार्जशीट पर शेखावत ने प्रतिक्रिया दी। उन्होंने कहा कि भीलवाड़ा भट्टी कांड बच्चियों पर हैवानों की नजर होने का प्रमाण दे रहा है। कहां, कब, क्या हो जाए? कहा नहीं जा सकता, क्योंकि सरकार सुरक्षा का परोसा नहीं दे सकती। उन्होंने कहा कि इस सरकार के बदलने

तक हमें ही जिम्मेवारी उठानी होगी। बहनों-बेटियों विशेषकर बच्चियों की स्वतंत्रता का ख्याल रखते हुए उन्हें संरक्षण देना होगा। समाज को बेटियों के लिए ढाल बनना होगा।

बिजली में आत्मनिर्भरता के लिए मिशन-2030 पर तंज कसते हुए केंद्रीय मंत्री शेखावत ने कहा कि डेढ़ करोड़ कनेक्शनों से जुड़ी आबादी को अगले सात साल तक अनियमित बिजली कटौती झेलनी होगी। यह कैसी बिजली से जुड़ी आत्मनिर्भरता की योजना है? शेखावत ने कहा कि ये बिजली देने की नहीं, जनता को अंधेरे में रखने की प्लानिंग है, क्योंकि सात साल बाद क्या पता राजस्थान में कांग्रेस का ही पता न हो।

शिविर में सैकड़ों लोगों ने उपचार लिया

संतुलन समिति द्वारा संचालित, संतुलन स्वास्थ्य केंद्र, जय जवान कालोनी में कार्यन्वित है जहाँ नियमित रूप से होम्योपैथी, एक्जुप्रेसर, योग तथा गीतायन रेकी द्वारा समस्त रोगों का संतुलित उपचार किया जाता है। प्रत्येक माह के प्रथम रविवार को प्रातः 8 बजे से 11 बजे तक महामुत्तुंजय मंदिर, जय जवान कालोनी में पिछले दो वर्षों से लगातार निशुल्क शिविर आयोजित किया जा रहा है जिसमें हर बार काफ़ी मात्रा में मरीज लाभान्वित हो रहे हैं।

संतुलन समिति द्वारा संचालित, संतुलन स्वास्थ्य केंद्र, जय जवान कालोनी में कार्यन्वित है जहाँ नियमित रूप से होम्योपैथी, एक्जुप्रेसर, योग तथा गीतायन रेकी द्वारा समस्त रोगों का संतुलित उपचार किया जाता है। प्रत्येक माह के प्रथम रविवार को प्रातः 8 बजे से 11 बजे तक महामुत्तुंजय मंदिर, जय जवान कालोनी में पिछले दो वर्षों से लगातार निशुल्क शिविर आयोजित किया जा रहा है जिसमें हर बार काफ़ी मात्रा में मरीज लाभान्वित हो रहे हैं।

सार-समाचार

नई समिति गठित करने का विरोध

जयपुर। विपक्ष विभाग की ओर से मंत्रालयिक संवर्ग की ग्रेड पे संशोधन, शैक्षणिक योग्यता स्नातक किए जाने एवं राज्य सरकार द्वारा निर्धारित अन्य बिंदुओं पर विभिन्न मंत्रालयिक संगठनों के प्रतिनिधियों से वार्ता कर अपनी रिपोर्ट प्रस्तुत करने के लिए प्रमुख कार्मिक सचिव की अध्यक्षता में एक 5 सदस्यीय समिति गठित की गई है। उल्लेखनीय है कि विभिन्न मंत्रालयिक संगठनों में एकता स्थापित करने के प्रयास किए जाने के बाद जब मंत्रालयिक महासंघ उससे अलग हो गया, तो मंत्रालयिक एकता मंच द्वारा शहीद स्मारक पर 94 दिन क्रमिक अनशन किया गया था। मंत्रालयिक महासंघ द्वारा शिवाग्र पर 64 दिन महापड़ाव किया गया था। 12 जून को प्रमुख कार्मिक सचिव की अध्यक्षता में विभिन्न मंत्रालयिक संगठनों के साथ हुई वार्ता में सरकार द्वारा प्रस्तुत समझौता पत्र को सभी संगठनों ने एक स्वर में अस्वीकार कर दिया था। 14 जून को मंत्रालयिक महासंघ द्वारा उसी समझौते पत्र पर हस्ताक्षर किए गए थे। उक्त समिति का गठन इसी परिप्रेक्ष्य में किया गया है। मंत्रालयिक एकता मंच के प्रांतीय सदस्य एकीकृत महासंघ के प्रदेश अध्यक्ष गजेंद्र सिंह राठौड़, राजस्थान राज्य कर्मचारी संघ के प्रदेश अध्यक्ष राजेश पुरी, राजस्थान मिनिस्ट्रियल सर्विसेज एसोसिएशन के प्रदेश अध्यक्ष सुरेश धामाई तथा राजस्थान राज्य कर्मचारी संघ के प्रदेश महासंघी एवं एकता मंच के प्रांतीय प्रवक्ता देवेन्द्र सिंह नरुका ने एक संयुक्त बयान जारी कर उक्त समिति गठित किए जाने का घोर विरोध किया है। उन्होंने बताया कि समझौते के डाई महती के तहत एक सरकार ने समिति के गठन के लिए कुछ नहीं किया और अब जब आचार संहिता में संभवतः मात्र एक माह का समय रह गया है, तब यह एक विधायकी समिति गठित की गई है। जिसे कब अपनी रिपोर्ट प्रस्तुत करनी है यह भी आदेश में अंकित नहीं है। जहां सेवानिवृत्त आई ए एस सचिव समिति एवं खेमराज सचिव की रिपोर्ट सरकार ने टंड बरसे में डाल रखी है, ऐसे में एक और नई समिति गठित कर पुनः विभिन्न मंत्रालयिक संगठनों से संवाद कर अपनी रिपोर्ट प्रस्तुत करने पर कोई कार्रवाई होगी यह संदेशास्पद है।

251 पौधे लगाकर सुरक्षा का संकल्प लिया

जयपुर। मानव सेवा ट्रस्ट राजस्थान की अभिनव पहल पैड़ लगाओ-अपनी अगली पीढ़ी बचाओ के तहत दुर्गापुर स्थित श्री गोकुल भाई भट्ट जी की समाधि स्थल के अलावा विभिन्न स्थानों-प्राण नागर, सीतापुरा, सांगर पर रविवार को पौधारोपण एवं श्रमदान कार्यक्रम आयोजित हुआ जिसमें 200 से अधिक वालंटियर्स ने भाग लिया। ट्रस्ट मंडल सदस्य प्रो. डॉ. राजीव सक्सेना ने पर्यावरण संरक्षण की सीख देते हुए अधिक से अधिक पौधे लगाने का आह्वान किया जिससे पर्यावरण के प्रति लोगों में चेतना जागृत हो एवं प्रकृति का संरक्षण हो। ट्रस्ट महासचिव दुर्गा वर्मा ने सभी का अभिन्न कर ट्रस्ट की गतिविधियों पर प्रकाश डालते हुए जानकारी दी कि ट्रस्ट की इस अभिनव पहल के अंतर्गत बच्चों के जन्म दिन, शादी की वर्षगांठ, पुण्यतिथि, कन्याओं के जन्म आदि अवसर पर निःशुल्क पौधारोपण करवाया जाता है। समन्वयक कोशल सत्यार्थी ने बताया कि संवर्धन सभों में श्रमदान कर साफ-सफाई की तथा उसके बाद नीम, शीशम, आम, गुलमोहर, जापान, चंपा अवंला, पीपल, अशोक, अमरुद, अंजीर, गेंदा व गुड़हल आदि, छाया एवं फलदार के 251 पौधे लगा कर सार संभाल का संकल्प दिलाया गया लोगों को स्वच्छता एवं प्लास्टिक मुक्त भारत का संदेश भी दिया गया। इस अवसर पर राजस्थान समग्र सेवा संघ के अध्यक्ष सवाई सिंह, प्रो. डॉ. राजीव सक्सेना, दुर्गा वर्मा, स्वीट जिंजर के निदेशक शंकर हेमराजनी, कौशल सत्यार्थी, भास्कर, दिनेश, निदेश सहित जयपुरिया इंस्टिट्यूट ऑफ मैनेजमेंट कॉलेज, जेडसीआरसी यूनिवर्सिटी, माणियाल यूनिवर्सिटी, पूर्णमा यूनिवर्सिटी, सुबोध पी.जी. कॉलेज, वीआईटी यूनिवर्सिटी के वालंटियर्स मौजूद रहे।

कमाण्डो ने ससुर पर किया हमला

जयपुर। करघनी इलाके में एक कमाण्डो ने लोहे के पाईप से अपने नजुर्ग ससुर का सिर फोड़ दिया। बुजुर्गों के चिल्लाने पर पड़ोसी आए तो आरोपी फरार हो गया। भागते समय कमाण्डो को सरकारी पिपटल मौके पर गिरा गया। जिसे पुलिस ने जन्म कर लिया है। पुलिस ने बताया कि वारदात का शिकार देवीसिंह राठौड़ (67) जीण माता नगर हरनाथपुरा का रहने वाला है। उसकी बेटी मंजू कंवर की शादी 4 दिसम्बर 2018 को पुष्पेन्द्र सिंह रत्नावत के साथ हुई थी। पुष्पेन्द्र पुलिस में कमाण्डो है और एडीजी स्तर के वरिष्ठ आईपीएस के यहां गमन है। मंजू कंवर का आरोप है कि शादी के बाद से पुष्पेन्द्र देवज के लिए प्रताड़ित करता था जिसके चलते वह करीब डेढ़ साल से अलग रह रही है। वह अपने दो साल के बेटे के साथ पिता के पडोसे में किराए पर मकान लेकर प्राइवेट नौकरी करती है। मंजू ने पुलिस को बताया कि 1 सितम्बर को बेटे की तबीयत खराब होने से वह नौकरी पर नहीं गई। पुष्पेन्द्र ने फोन कर उसे घर बुलवाया लेकिन वह नहीं गई। तो मारने की धमकी देकर देर दर ससुराल आ गया। आरोपी ने आते ही कार में तोड़फोड़ की। मंजू के पिता देवीसिंह बाहर आए तो पुष्पेन्द्र ने सिर पर लोहे के पाईप से हमला कर दिया। घायल बुजुर्ग का अस्पताल में उपचार चल रहा है।

अब्दुल वहीद अब्बास स्टेट कन्वीनर बने

जयपुर। अब्खिल भारतीय कांग्रेस कमेटी जवाहर बाल मंच में अब्दुल वहीद अब्बास को राजस्थान स्टेट सोशल मीडिया कन्वीनर नियुक्त किया गया है। जवाहर बाल मंच के नेशनल चैयरमैन जी.बी.हरी और नेशनल कॉर्डिनेटर जनाब तैयब शाहद का तहदिल से आभार जताया।

अस्पतालों की समस्याओं के समाधान पर जयपुर में डॉक्टरों ने चर्चा की

आईएमए की ओर से एसएमएस मेडिकल कॉलेज के एकडेमिक ब्लॉक में राजस्थान अधिवेशन 2023 का आयोजन

जयपुर। प्रदेश भर के डॉक्टरों ने रविवार को जयपुर में आरटीएच बिल, फायर एनओसी, अस्पतालों को मिल रही मंहगी बिजली सहित कई समस्याओं के समाधान पर चर्चा की। आईएमए की ओर से एसएमएस मेडिकल कॉलेज के एकडेमिक ब्लॉक में राजस्थान अधिवेशन 2023 का आयोजन किया गया। इसमें 500 से अधिक डॉक्टरों ने भाग लिया।

अंगदान महादान की घोषणा के साथ ही 200 से अधिक चिकित्सकों ने अंगदान की शपथ ली। इस अधिवेशन में आईएमए से जुड़े चिकित्सकों ने भाग लिया। इससे पहले आईएमए के पदाधिकारियों ने सोएमआर पर सोएम अशोक गहलोत से मिलकर डॉक्टरों के विभिन्न मुद्दों पर चर्चा की। इस पर सोएम ने डॉक्टरों की समस्याओं का उचित समाधान निकालने को लेकर आश्वासन दिया।

अधिवेशन के दौरान 35 वरिष्ठ चिकित्सकों को लाइफटाइम अचीवमेंट अवार्ड देकर सम्मानित किया गया। कार्यक्रम में मुख्य अतिथि विधानसभा अध्यक्ष डॉ. सीपी जोशी ने कहा कि आईएमए के ऐसे अधिवेशनों



आईएमए की ओर से एसएमएस मेडिकल कॉलेज के एकडेमिक ब्लॉक में आयोजित राजस्थान अधिवेशन 2023 का विधानसभा अध्यक्ष डॉ.सी.पी.जोशी ने शुभारंभ किया।

में प्रोफेशन के साथ-साथ आमजन के प्रति अपनी जिम्मेदारियां को लेकर डिस्कशन किया जाता रहा है। जब राज्य सरकार ने निरोगी राजस्थान की कल्पना की है तो उसमें डॉक्टर की

भूमिका और बढ़ जाती है। जोशी ने कहा कि सरकार चाहती है कि निरोगी राजस्थान का कार्यक्रम ठीक तरीके से लागू हो, जिससे राजस्थान मेडिकल सर्विसेज में एक रोल मॉडल बने।

अधिवेशन में आईएमए की राजस्थान एजीक्यूटिव कमेटी और स्टेट वर्किंग कमेटी की बैठक भी हुई। इस दौरान सरकार की ओर से घोषित मेडिकल सर्विसेज में एक रोल मॉडल बने।

- 35 वरिष्ठ चिकित्सकों को लाइफटाइम अचीवमेंट अवार्ड
- डॉ. अनुराग शर्मा को सर्वश्रेष्ठ सचिव का अवार्ड मिला।

विचार विमर्श किया गया।

इस दौरान आईएमए राजस्थान स्टेट के अध्यक्ष डॉ. सुनील चुचु, निवर्तमान अध्यक्ष डॉ. अशोक शारदा, सचिव डॉ. पीसी गर्ग, कोषाध्यक्ष डॉ. एन के अग्रवाल और आईएमए जयपुर के अध्यक्ष डॉ. तरुण ओझा, डॉ. अनुराग धाकड़ और सचिव डॉ. अनुराग शर्मा मौजूद रहे। आईएमए उदयपुर के अध्यक्ष डॉ. आनंद गुप्ता को सर्वश्रेष्ठ अध्यक्ष और आईएमए जयपुर के सचिव डॉ. अनुराग शर्मा को सर्वश्रेष्ठ सचिव का अवार्ड मिला। इसके अलावा डॉ. शिव गौतम, डॉ. प्रकाश चौदवानी, डॉ. मोहम्मद साकिर, डॉ. अजीत बापना और डॉ. बी डी गुप्ता को भी सम्मानित किया गया।

उन्होंने कहा कि पीड़िता और उसके परिवार से हमको मिलने नहीं दिया जा रहा उसके ऊपर दबाव बनवाया जा रहा है काउंसिलिंग के नाम पर उसको इधर-उधर भेजा जा रहा है, यदि पुलिस कि काउंसिलिंग पूर्ण हो गई हो तो बेटे को समाज को सुपुर्द करे। प्रदेश में दलितों, आदिवासी महिलाओं पर अत्याचार चरम सीमा पर है, कानून व्यवस्था चौपट है, थोथी नारी सम्मान की बात करने वाले मुख्यमंत्री अशोक गहलोत को तुरंत इस्तीफा दे देना चाहिए।

पराक्रम सिंह राठौड़ निर्विरोध प्रदेश अध्यक्ष बने

जयपुर। यूथ हॉस्टल एसोसिएशन के प्रदेश निर्वाचन अधिकारी कानसिंह तंवर ने जानकारी देते हुए बताया कि नेशनल एजीक्यूटिव मेंबर एवं गुजरात स्टेट पूर्व अध्यक्ष डॉ. मनु भाई कुम्बवत के पर्यवेक्षण में यूथ हॉस्टल ऑफ इण्डिया की राजस्थान स्टेट इकाई के त्रैवार्षिक चुनाव संपन्न हुए हैं। इन चुनाव में प्रदेश अध्यक्ष पद पर निर्विरोध पराक्रम सिंह राठौड़ को निर्वाचित घोषित किया गया है। वह दूसरी बार यूथ हॉस्टल आफ इंडिया के राजस्थान स्टेट इकाई के प्रदेश अध्यक्ष बने हैं। इसके साथ ही उपाध्यक्ष पद पर बाइमेर के आजाद सिंह, हंसनाराम और दौलत सिंह सांकड़ा, स्टेट चैयरमैन वरिष्ठ यूथ हॉस्टलर पद पर रतन सिंह भाटी(बालाना) और कोषाध्यक्ष पद पर मूलसिंह राठौड़ निर्वाचित हुए हैं। वहीं चुनाव प्रक्रिया संपन्न होने के उपरांत स्टेट कार्डसिल की बैठक नवनिर्वाचित अध्यक्ष पराक्रम सिंह राठौड़ की अध्यक्षता में आयोजित की गई। बैठक को संबोधित करते हुए पराक्रम सिंह राठौड़ ने कहा कि यूथ हॉस्टल एसोसिएशन से अधिक से अधिक युवाओं को जोड़कर संगठन की

शक्ति को मजबूत करने का प्रयास सभी को मिलकर करना होगा। विभिन्न नवाचारों के माध्यम से एसोसिएशन को विश्व पटल पर उभरने का प्रयास बेहद जरूरी है और यह समय की मांग है। बैठक के दौरान राजस्थान की विभिन्न सांस्कृतिक धरोहर, सभ्यता और परंपराओं को अंतरराष्ट्रीय स्तर तक पहुंचाने के लिए आगामी दिनों में कई कार्यक्रमों को आयोजित करने एवं यूथ हॉस्टल भवन जैसलमेर के निर्माण कर करने को लेकर चर्चाएं भी की।

राष्ट्रीय कृमि मुक्ति दिवस आज

जयपुर। प्रदेश में सोमवार को आयोजित किए जाने वाले कृमि मुक्ति दिवस कार्यक्रम का शुभारंभ चिकित्सा एवं स्वास्थ्य मंत्री प्रसादी लाल मीणा लालसोट की शाहपुरा पीएससी से शुभारंभ करेंगे। इस कार्यक्रम के तहत 1 से 19 साल तक की उम्र के लगभग 3.33 करोड़ लाशित बच्चों, किशोर-किशोरियों को कृमि नाशक दवाई खिलाई जायेगी।



जयपुर में पांच बत्ती के पास रविवार रात 10 बजे आर्मी के रक्षादल के एक ट्रक के खराब हो जाने से लंबा जाम लग गया। इससे आम लोगों को काफी परेशानी का सामना करना पड़ा।

डॉ. पूनियां ने महारानी अवंतीबाई जन्म जयंती समारोह में लोधा समाज बंधुओं से संवाद किया

कोटा में पूनियां ने पूर्व विधायक प्रहलाद गुंजल के भतीजे विजय के निधन पर श्रद्धांजलि अर्पित की

कोटा/जयपुर। उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पूनियां ने बारां के छक्का में महारानी अवंतीबाई जन्म जयंती समारोह में सम्मिलित होकर लोधा समाज बंधुओं से संवाद किया। जहां भारी संख्या में लोधा समाज के प्रबुद्धजन और युवा शक्ति मौजूद रही। इसके बाद बागेश्वर धाम पीठाधीश्वर धीरेंद्र शास्त्री के कथा कार्यक्रम में भक्तजनों के साथ कथा का श्रवण किया। इससे पहले कोटा पहुंचकर सतीश पूनियां ने पूर्व विधायक प्रहलाद गुंजल के भतीजे विजय गुंजल के आकस्मिक निधन पर श्रद्धांजलि अर्पित कर शोक संवेदना व्यक्त की और गुंजल परिवार से मिलकर उन्हें ढांडस बंधाया। ईश्वर से दिवंगत आत्मा की शांति के लिए प्रार्थना की।

तमिलनाडु के मुख्यमंत्री एमके स्टालिन के बेटे एवं तमिलनाडु सरकार में मंत्री उदयनिधि स्टालिन द्वारा सनातन



समारोह में भाजपा के पूर्व प्रदेशाध्यक्ष सतीश पूनियां का स्वागत किया।

धर्म को लेकर दिए विवादित बयान पर कोटा में मीडिया से बातचीत में डॉ.

सतीश पूनियां ने पलटवार करते हुए कहा कि, सनातन कभी खत्म नहीं होगा,

इस तरीके के तात्कालिक संगठन खत्म हो सकते हैं, इस तरीके के जुगाड़ विचार

खत्म हो सकते हैं, लेकिन सनातन का विचार, राष्ट्रवाद का विचार, हिंदुत्व का विचार यह कभी खत्म नहीं हो सकते। उदयनिधि स्टालिन का बयान दुर्भाग्यपूर्ण है, बहुत ही निंदनीय है, लेकिन यह बात उनको समझ लेनी चाहिए उनका विचार खत्म हो सकता है, लेकिन सनातन का विचार कभी खत्म नहीं हो सकता। वन नेशन वन इलेक्शन के मुद्दे पर मीडिया से बातचीत में पूनियां ने कहा कि केंद्र सरकार ने अभी कमेटी बनाई है, कमेटी जो सिफारिश करेगी उसके आधार पर आगे तय होगा। उन्होंने कहा कि बार-बार चुनाव के चलते लंबे समय तक आचार संहिता के कारण विकास कार्य भी प्रभावित होते हैं, इसलिए वन नेशन वन इलेक्शन देश का बड़ा मुद्दा है, क्योंकि सालभर तक चुनाव चलते रहते हैं ऐसे में एक बड़ा खर्चा होता है, इस पर लगाम लगाने के लिए वन नेशन वन इलेक्शन

■ 'स्टालिन की पार्टी का विचार खत्म हो सकता है, लेकिन सनातन का विचार, राष्ट्रवाद का विचार, हिंदुत्व का विचार कभी खत्म नहीं हो सकते'

की मांग लंबे समय से चली आ रही है। न्यायपालिका को लेकर मुख्यमंत्री अशोक गहलोत द्वारा दिए गए बयान पर उन्होंने कहा कि, देश में तीन बड़े स्तम्भ हैं, जो संविधान की छाया में फलते फूलते हैं, कार्यपालिका, विधायिका, न्यायपालिका, उनका अपना सम्मान है, उनका अपना स्थान भी है, इसलिए मुख्यमंत्री ने जो बयान दिया वह निंदनीय है, इससे उन्होंने पद की गरिमा को भी ठेस पहुंचाई है।

बड़ागांव की धाकड़ बेटी ने एक वर्ष में 19 मेडल जीते



देव सेना के प्रदेश सचिव धर्मपाल गुर्जर ने छात्रा को बधाई दी।

बड़ागांव, (निसं)। बड़ागांव गुर्जरों की ढाणी देवनगर की रहने वाली वसुंधरा गुर्जर ने 1 वर्ष में जिला स्तर से राज्य स्तर तक 19 मेडल हासिल कर चुकी हैं। वसुंधरा के पिता विद्याधर गुर्जर एक साधारण किसान हैं। लेकिन धाकड़ बेटी की तमन्ना है कि वह नेशनल में खेल कर देश और प्रदेश का नाम हासिल करें। देव सेना के प्रदेश सचिव धर्मपाल गुर्जर ने होनहार छात्रा को बधाई देते हुए रविवार को घर पहुंच कर देवसेना का मोमेंट भेंटकर, साफा, माला पहनाकर वसुंधरा का सम्मान किया। देव सेना के प्रदेश सचिव धर्मपाल गुर्जर ने बताया

■ वसुंधरा गुर्जर का नेशनल खेलने का सपना है

कि पहले गुर्जर समाज की लड़कियां चारदियारी से बाहर नहीं निकलती थी। लेकिन आज देश और विदेश में अपना परचम लहरा रही हैं। उन्होंने कहा की बेटियां बेटों से कम नहीं हैं। प्रदेश सचिव गुर्जर ने कहा जुनून और जब्बा होना चाहिए हर मुकाम तक पहुंच सकता है इंसान। इस मौके पर अंकित गुर्जर, पायल गुर्जर, रेखा गुर्जर, ममता गुर्जर, ऋषिका गुर्जर, उषा गुर्जर मौजूद थीं।

वीरांगना अवंतीबाई ने अंग्रेजों के छक्के छुड़ा दिए थे : पूनियां

डॉ. सतीश पूनियां ने लोधा महापुरुषों के त्याग के बारे में बताया

छक्का, (निसं)। लोधावंश में जन्मी वीरांगना अवंती बाई ने अंग्रेजों के छक्के छुड़ा दिए थे। इस तरह के आयोजन नई पीढ़ी के लिए प्रेरक बनते हैं और जनजाति उत्पन्न करते हैं। यह विचार भाजपा के पूर्व प्रदेशाध्यक्ष एवं राजस्थान विधानसभा के उपनेता प्रतिपक्ष डॉ. सतीश पूनियां ने रविवार को महारानी अवंती बाई लोधा की जन्म जयंती महोत्सव के अवसर पर कृषि उपज मंडी प्रांगण में आयोजित

समारोह में उमड़े जनसमुदाय को संबोधित करते हुए व्यक्त किए। समारोह की अध्यक्षता लोधा समाज के प्रेक्षाध्यक्ष एवं मनोहरथाना विधायक गोविंद प्रसाद रानीपुरिया ने की। इससे पूर्व कस्बे में भव्य शोभायात्रा भी निकाली गई, जिसमें समाज के लोगों ने गले में केसरिया दुपट्टा व सिर पर केसरिया पगड़ी धारण कर शोभायात्रा की सुंदरता बढ़ाई। रविवार को सिंघवी गार्डन से कृषि उपज मंडी तक भव्य

■ युवाओं से समाज में शिक्षा व रोजगार को बढ़ावा देने का आह्वान किया

शोभायात्रा निकाली गई, जिसमें अवंतीबाई की झांकी सजाई गई। जिसमें घोड़े पर भी किशोरी अवंतीबाई के रूप में सजी-धजी चल रही थी एवं शोभायात्रा में समाजबंधु व युवा अपने हाथ में भगवा पताकाएं लहराते हुए चल

रहे थे। शोभायात्रा का अंबेडकर सर्किल, अहिंसा सर्किल, आजाद सर्किल, धरनावादा चौराहा तक रास्ते में जगह-जगह समाजसेवियों व विधिन संगठनों द्वारा तोरण द्वार सजाकर पुष्पवर्षा कर भव्य स्वागत-सत्कार किया। वहीं, कृषि उपज मंडी में आयोजित समारोह को उपनेता प्रतिपक्ष डॉ. सतीश पूनियां ने संबोधित करते हुए लोधा महापुरुषों के त्याग के बारे में बताया और युवाओं से समाज में शिक्षा व रोजगार को बढ़ावा

देने का आह्वान किया।

राष्ट्रीय अध्यक्ष विपिन कुमार लोधी (डेविड) ने कहा कि वीरांगना अवंती बाई द्वारा बताए मार्ग पर चलने का संकल्प लेना चाहिए। आमसभा में अतिथियों के रूप में कमलबापू राष्ट्रीय संत एमपी, राष्ट्रीय महासचिव हरिपाल, राष्ट्रीय महिला अध्यक्ष ललितला लोधा, राजस्थान के कार्यकारी प्रदेशाध्यक्ष रामकिशन, राजस्थान के प्रांतीय प्रवक्ता भंवर ठाकुर, प्रांतीय संरक्षक वैद्य

घांसीलाल लोधा, मयाना छात्रावास निर्माण समिति अध्यक्ष राधेश्याम, युवा महासभा झालावाड़ उपाध्यक्ष परमानंद लोधा, बाबूलाल बारां, लालाराम, केदारसिंह गुना, एमपी सरपंच परमानंद लोधा, झालावाड़ जिलाध्यक्ष कनीराम लोधा, नंदलाल लोधा, कार्यकारी जिलाध्यक्ष उदयसिंह लोधा, हिंदू जागरण मंच जिला संयोजक गिराज गुर्जर और विहिप जिलाध्यक्ष संग्रामसिंह मीणा मौजूद रहे।

वेलिडिंग करते मशीन में लगी आग, दो झुलसे

जोधपुर, (कासं)। जोधपुर में सूरसागर इलाके के कबीरनगर में वेलिडिंग गैरज में वेलिडिंग करते समय आग लग गई। आग तब तक बचने लगी जब तक मशीन के पेट्रोल टैंक में लगी। अचानक लगी आग से वेलिडिंग कर रहे दो युवक झुलस गए। जिन्हें इलाज के लिए तुरंत अस्पताल ले जाया गया। घटना की सूचना मिलने के बाद शास्त्री नगर फायर स्टेशन से दो गाड़ियां मौके पर पहुंचीं और तुरंत आग पर काबू पाया।

फायर अधिकारी प्रशांत सिंह चौहान ने बताया सूरसागर क्षेत्र के

कबीरनगर में एक वेलिडिंग गोदाम में रविवार दोपहर आग लग गई। गोदाम में वर्कर वेलिडिंग का काम कर रहे थे। वेलिडिंग की चिंगारी से टबयूबवैल खोदने वाली मशीन के पेट्रोल टैंक में आग लग गई। देखते देखते आग विकराल हो गई। इसकी चपेट में आने से वेलिडिंग कर रहे दो युवक झुलस गए। जिन्हें इलाज के लिए तुरंत हॉस्पिटल भिजवाया गया। हालांकि समय रहते आग बुझा दिए जाने से बड़ा हादसा टल गया। घटना के समय गैरज में फायर सेफ्टी के उपकरण भी नहीं रखे हुए थे।

हेमलता राजे के नेतृत्व में शुरू हुई पदयात्रा घेवडा पहुंची

जोधपुर, (कासं)। जोधपुर से एक सितंबर को रामदेवरा के लिए हेमलता राजे के नेतृत्व व अचलानन्द गिरी महाराज के सान्निध्य में शुरू हुई पदयात्रा रविवार को प्रातः बालरवा से आरती के बाद पुनः शुरू हुई व तिवरी होकर घेवडा गांव पहुंची।

अचलानन्द गिरी के निजी सचिव रघुवीर सिंह भदावत ने बताया कि बालरवा में पंडाल स्थल पर महारानी हेमलता राजे व सैनाचार्य अचलानन्द गिरी महाराज ने आरती की व सैकड़ों महिला व पुरुष पदयात्रियों के साथ उत्साह आस्था के साथ पदयात्रा शुरू की। बालरवा के रास्ते जगह-जगह



हेमलता राजे के नेतृत्व में महिला व पुरुष पदयात्रा में साथ हो रहे हैं।

ग्रामीणों ने स्वागत किया। पदयात्रा में पूर्व विधायक शेरगढ़ बाबू सिंह राठौड़,

महेंद्र सिंह भाटी उम्मेद नगर, पूर्व विधायक भैराराम सियोल, गोपाल

सिंह भलासरिया, जसवंत सिंह इंदा, महावीर सिंह गंठिया सहित अनेक

■ पदयात्रा का बालरवा के रास्ते जगह-जगह ग्रामीणों ने स्वागत किया

व्यक्ति साथ थे।

पदयात्रा संयोजक सुरेश बुगालिया ने बताया कि तिवरी में तदसिल के सामने मारवाड के महाराजा मानसिंह के समय मेहरानगढ़ में पठानों से युद्ध करते हुए शहीद हुए वीर गुमान से राजप्रोहित के शौर्य स्मारक का सैनाचार्य अचलानन्द गिरी महाराज के सान्निध्य में हेमलता राजे के मुख्य अतिथि में अनावरण हुआ।

उपराष्ट्रपति के डिग्गी आगमन को लेकर प्रशासन अलर्ट

उपराष्ट्रपति जगदीप धनकड़ पांच सितम्बर को आयेंगे



दिल्ली से डिग्गी पहुंचे वायु सेना के हेलीकॉप्टर ने तीनों हेलीपैडों पर अलग-अलग समय पर लैंडिंग कर पूर्वाभ्यास किया।

मालपुरा, (निसं)। धर्मनगरी डिग्गी में कल्याणजी महाराज के दर्शनों के लिए उपराष्ट्रपति जगदीप धनकड़ के 5 सितम्बर को आगमन को लेकर प्रशासन अलर्ट मोड पर है।

रविवार को दिल्ली से डिग्गी पहुंचे वायु सेना के हेलीकॉप्टर ने तीनों हेलीपैडों पर अलग-अलग समय पर लैंडिंग कर पूर्वाभ्यास किया। जिला कलेक्टर के निर्देशों पर उपराष्ट्रपति के आगमन के दौरान किसी भी प्रकार की कोई चूक होने से रोकने तथा सुरक्षा

व्यवस्थाएं चाक-चौबंद किये जाने को लेकर पुलिस व प्रशासनिक अम्ला मुस्तीदी से जुटा हुआ है। डिग्गी अस्पताल में अस्थाई आईसीयू वाई बनाया गया है तो हेलीपैड से मंदिर तक चप्पे-चप्पे पर चाक-चौबंद सुरक्षा व्यवस्था के लिए 800 से अधिक पुलिस अधिकारी व जवानों का जापा तैनात किया गया है। एम्बुलेंस सहित चिकित्सा व्यवस्थाएं चाक-चौबंद रखे जाने के बीसीएमओं को निर्देशित किया गया है। उपराष्ट्रपति की सुरक्षा को लेकर केन्द्रीय

रक्षा दल की विशेष निगरानी के लिए सुरक्षा दल डिग्गी पहुंच हेलीपैड व कल्याण जी मंदिर सहित मार्ग की तमाम व्यवस्थाओं का फीडबैक लिया। उपराष्ट्रपति के डिग्गी में 55 मिनट रूकने का रूठ चार्ट बना सुरक्षा एजेंसियों के सुपुर्द किया गया। मिली जानकारी के अनुसार जिला कलेक्टर व एस्पपी का दो दिन डिग्गी में कैम्प रहेगा। उपराष्ट्रपति के दौरे के दौरान पुलिस व सुरक्षा एजेंसियों के अतिरिक्त सीसीटीवी कैमरे व डॉन से निगरानी होगी।

महिला के गले से पेंडल छीन भागे बाइक सवार बदमाश

धौलपुर, (निसं)। धौलपुर जिले के मनियां थाना क्षेत्र के सुआ बाग के पास हाईवे 44 पर रविवार दोपहर दिनदहाड़े दो बाइक सवार लुटेरों ने चलती बाइक से महिला से लूट की वारदात को अंजाम दिया है। लूट की वारदात में एक वृद्ध सहित दो महिलाएं गंभीर रूप से घायल हो गईं, जिन्हें जिला चिकित्सालय धौलपुर में भर्ती कराया गया है।

मनियां थाना पुलिस ने बताया कि रमेश चंद्र पुत्र दौलत राम निवासी मसुदपुर थाना सदर धौलपुर अपनी पुत्रवधु अनिता पत्नी जगदीश तथा अपनी पुत्री कमलेश पत्नी राजेश निवासी उर्दईया कानगला खैरागढ़ उत्तर प्रदेश को अपनी बाइक पर बिठाकर

मनियां से धौलपुर की तरफ जा रहा था। तभी रास्ते में हाइवे स्थित सुआ बाग के पास इंडियन पेट्रोल पंप के समीप दो बाइक सवार बदमाश पीछे से तेज रफ्तार में आए और पीड़ित रमेश चंद्र की चलती हुई बाइक पर बैठी पुत्री कमलेश के गले में पहनी हुई पेंडल चैन को झपट्टा मार कर ले गए।

बताया जा रहा है कि दोनों बाइक सवार लुटेरे धौलपुर की ओर भाग निकले। लूट के दौरान पीड़ित रमेश चंद्र की बाइक का संतुलन बिगड़ गया, जिससे बाइक हाईवे पर फिसल गई। इस दौरान पीड़ित सहित बाइक पर बैठी पुत्रवधु अनिता और पुत्री कमलेश गंभीर रूप से घायल हो गए।

ट्रेक्टर-ट्रॉली पलटने से दर्शनार्थी की मौत, एक दर्जन से अधिक घायल

करौली, (नि.सं.)। कैलामाता के दर्शन कर वापस लौट रहे श्रद्धालुओं से भरी एक ट्रेक्टर-ट्रॉली पलटने से एक व्यक्ति की घटनास्थल पर मौत हो गई। वहीं करीब एक दर्जन से अधिक महिला, पुरुष गंभीर रूप से घायल हुए। मध्य प्रदेश के ग्वालियर के निकटवर्ती महाराजपुरा थाना क्षेत्र के महिला, पुरुष कैलामाता के दर्शन करने के लिए ट्रेक्टर ट्राली से आए थे जो रविवार को प्रातः दर्शन कर वापस लौट रहे थे। लौटते समय करौली सरमथुरा सड़क मार्ग पर स्थित बथुआ खों के पास चालक का संतुलन बिगड़ने से ट्रेक्टर ट्राली पलट गई जिसमें सवार

यात्रियों में से एक यात्री साहब सिंह पाल पुत्र सुवालाल बघेल 40 निवासी सेठारी थाना महाराजपुरा जिला ग्वालियर की घटना स्थल पर ही मृत्यु हो गई एवं करीब एक दर्जन से अधिक महिला पुरुष हेमंत पुत्र केवल सिंह, शालिग्राम पुत्र चंदन सिंह, मोरारबाई पत्नी दाताराम, विनोद पाल पुत्र दुर्गा प्रसाद, सतीश पुत्र रोहित, इनका पुत्र सोवरन सिंह, केसंती पत्नी अजमेर सिंह, नारायण पुत्र गोविंद, धर्मेंद्र पुत्र ओमप्रकाश कुशवाहा, आशीष दुबे पुत्र राजेश, मूलो सिंह पुत्र राम भरोसी, अजमेर सिंह पुत्र जगन्नाथ गंभीर रूप से घायल हुए। इनके अलावा करीब

आधा दर्जन से अधिक यात्री चोटिल हुए। घायलों को एनएच 11वीं सड़क मार्ग की एंबुलेंस के माध्यम से करौली सामान्य चिकित्सालय लाया गया जहां साहब सिंह पाल पुत्र सुवालाल बघेल को मृत घोषित कर पोस्टमार्टम कर शव परिवर्जन को सुपुर्द किया। वहीं घायलों को भर्ती कर उपचार दिया। सामान्य चिकित्सालय पुलिस चौकी के कांस्टेबल रामप्रकाश शर्मा ने बताया कि घटना की सूचना परिवार जनों को दी गई परिवर्जनों के आने पर मृतक का पोस्टमार्टम कर शव परिवर्जन को सुपुर्द किया और घायलों को रेफर किया।

समस्याओं के समाधान के लिए चार पार्षद सीएम से मिलने के लिए साइकिल से रवाना

बाबा श्याम के दरबार में हाजिरी लगाकर साइकिलों से रवाना हुये



चूरू के वार्ड नम्बर एक में दो समुदायों के बीच हुई पत्थरबाजी के बाद पुलिस बल तैनात रहा।

चूरू, (कासं)। शहर के वार्ड एक में शनिवार देर रात दो पक्षों में हुई पत्थरबाजी के बाद पुलिस ने मामले में 14 जनों को गिरफ्तार करके न्यायालय में पेश किया। जांचकारी के अनुसार पुलिस मौके के वीडियो के आधार पर लोगों को चिन्हित कर रही है। यहां कोतवाली थाने के सीआर अरविंद भारद्वाज ने बताया कि वार्ड संख्या एक में दो पक्ष में हुए झगड़े

को लेकर दोनों पक्षों के सात-सात लोगों को गिरफ्तार किया गया है। उन्होंने बताया कि एक पक्ष के वार्ड संख्या 60 निवासी 29 वर्षीय देवानंद उर्फ देवा, वार्ड संख्या 2 निवासी विशाल सैनी उर्फ बंटी, वार्ड संख्या 60 निवासी 26 वर्षीय रवि सैनी, वार्ड संख्या 3 निवासी 48 वर्षीय श्याम सुंदर, वार्ड संख्या 60 निवासी 52 वर्षीय श्यामलाल, वार्ड

संख्या 3 निवासी 40 वर्षीय महेंद्र कुमार उर्फ मोहर सिंह, वार्ड संख्या 5 निवासी 42 वर्ष सुंदर कुमार को गिरफ्तार किया गया। इसी प्रकार दूसरे पक्ष के वार्ड संख्या 60 निवासी 38 वर्षीय मुंशी खान, 32 वर्षीय असलम, मोहम्मद साहिल, जाकिर, सोहेल, साबिर और वार्ड संख्या 3 निवासी अब्दुल रहमान को गिरफ्तार किया गया है।

खाटूश्यामजी, (निसं)। कस्बे के चार पार्षद 13 सूत्री मांगों के समाधान को लेकर बाबा श्याम के दरबार में हाजिरी लगाकर मुख्यमंत्री से मिलने के लिए साइकिलों से रवाना हुए।

नगर पालिका परिसर पर कस्बेवासियों ने पार्षद अनिल शर्मा, राजवीर सिंह, दामोदर प्रसाद वर्मा व पार्षद प्रतिनिधि अशोक सामरिया को फूल माला पहनाकर कस्बे के विकास में आ रही बाधाओं के निस्तारण के लिए रवाना किया। पार्षद अनिल शर्मा ने बताया कि कस्बे में स्वरोजगार के लिए सब्जी मंडी की स्थापना, दिन प्रतिदिन बिगड़ती यातायात व्यवस्था को सुधारने के अलावा अस्पताल मार्ग पर मरीजों के आने-जाने के लिए सुविधाएं, पट्टा की पत्रावलिओं का निस्तारण, कस्बे में सोबरेज लाइन डालने, रिंग रोड बनाने, हर धर्मशालाओं के बाहर आने वाले



चार पार्षद बाबा श्याम के दरबार में हाजिरी लगाकर साइकिलों से रवाना हुये।

यात्रियों के लिए निःशुल्क पानी और शौचालय की व्यवस्था का बोर्ड लगाने

सहित 13 सूत्री मांगों को लेकर वार्ड पार्षद अनिल शर्मा के नेतृत्व में साइकिलों

से रवाना हुए हैं। सोमवार को चारों पार्षद मुख्यमंत्री अशोक गहलोत से मिलकर

■ 13 सूत्री मांगों को लेकर वार्ड पार्षद अनिल शर्मा के नेतृत्व में साइकिल दल रवाना

समस्याओं के समाधान की मांग रखेंगे और ज्ञापन देंगे। इसके साथ ही मुख्यमंत्री से मांग करेंगे कि किसी अधिकारी के खिलाफ कोई कार्रवाई करे बगैर हमारी समस्याओं का समाधान समय रहते पूरा किया जाए जिससे आने वाले लाखों श्याम भक्तों व कस्बेवासियों को सुविधा मिल सके। बाबा श्याम के दर्शन के बाद श्रद्धालु एक अच्छा संदेश लेकर अपने घरों के लिए प्रस्थान करें इसी संकल्प को पूरा कराने को लेकर चारों पार्षद साइकिलों से मुख्यमंत्री के पास मिलने के लिए रवाना हुए हैं।



केन्द्रीय गृह मंत्री अमित शाह रविवार को बेणेश्वर धाम (डूंगरपुर) पहुंचे। अमित शाह ने सबसे पहले भाजपा की परिवर्तन यात्रा के दूसरे रथ को रवाना किया। इस मौके पर गृह मंत्री अमित शाह स्वयं परिवर्तन यात्रा रथ पर सवार हुये। इसके बाद उन्होंने एक विशाल जनसभा को संबोधित किया और आरोप लगाया कि, वर्तमान गहलोल सरकार आठे भ्रष्टाचार के मामलों में घिरी हुई है। इस मौके पर पूर्व मु. मंत्री वसुंधरा राजे, अर्जुन राम मेघवाल, राजेन्द्र राठौड़ सहित प्रदेश भाजपा के तमाम कर्दावर नेता मौजूद रहे। गौरतलब है कि, भाजपा ने अपनी दूसरी परिवर्तन यात्रा वागड़ क्षेत्र में शुरू की है, गत शनिवार को भाजपा अध्यक्ष जे. पी. नड्डा ने भाजपा परिवर्तन यात्रा के पहले रथ को हरी झण्डी दिखाकर रवाना किया था।

‘सनातन धर्म को खत्म करने की बात वोट बैंक और तुष्टिकरण के लिए कर रहा है विपक्ष’

अमित शाह ने बेणेश्वर धाम (डूंगरपुर) में भाजपा की परिवर्तन यात्रा के दूसरे रथ को रवाना करते हुये कहा कि, “इंडिया” नहीं घमण्डिया गठबंधन वोट बैंक की राजनीति के लिए किसी भी स्तर तक गिर सकता है

डूंगरपुर 3 सितंबर। केन्द्रीय गृह मंत्री अमित शाह ने इंडियन नेशनल डेवलपमेंटल इन्क्लूसिव अलायंस (आई.एन.डी.आई.ए.) पर देश की संस्कृति और सनातन धर्म का अपमान करने का आरोप लगाते हुए कहा है कि, वोट बैंक की राजनीति और तुष्टिकरण के लिए सनातन धर्म का अपमान किया जा रहा है।

शाह रविवार को डूंगरपुर जिले के बेणेश्वर धाम से भाजपा की ‘परिवर्तन यात्रा’ का शुभारंभ करने से पहले आयोजित जनसभा को संबोधित कर रहे थे। उन्होंने कहा कि इस गठबंधन के लोग पिछले दो दिन से देश की संस्कृति, इतिहास और सनातन धर्म का अपमान करते रहे हैं। गठबंधन के दो प्रमुख दल कांग्रेस और डीएमके के बड़े नेता इनमें एक मुख्यमंत्री के पुत्र कह रहे हैं कि सनातन धर्म को समाप्त कर देना चाहिए।

उन्होंने कहा कि, इन लोगों ने वोट बैंक की राजनीति और तुष्टिकरण के लिए सनातन धर्म को समाप्त करने की बात कर इसका अपमान किया है। उन्होंने कहा कि यह पहली बार नहीं हुआ है।

■ अमित शाह ने कहा कि, भाजपा की यह परिवर्तन यात्रा 19 दिन में करीब ढाई हजार किलोमीटर घुमेगी और 52 विधानसभाओं से संपर्क करेगी। इस दौरान 156 जगह छोटी सभाएं, 52 जगह पर सभाएं और 54 स्थानों पर बड़ी सभाएं कर पूरे राजस्थान में परिवर्तन का संकल्प लेने का काम करेगी।

पूर्व प्रधानमंत्री मनमोहन सिंह कह चुके हैं कि बजट पर पहला अधिकार अल्पसंख्यकों का है जबकि हम कहते हैं कि बजट पर पहला हक गरीबों, पिछड़ों आदि का है।

उन्होंने आरोप लगाते हुए कहा कि कांग्रेस नेता राहुल गांधी ने कहा था कि हिंदू संगठन लश्कर-ए-तैयबा से भी ज्यादा खतरनाक है। उन्होंने कहा कि हिंदू संगठनों की तुलना लश्कर-ए-तैयबा से की जाती है और उनके मंत्री कहते थे कि हिंदू आतंकवाद चल रहा है।

शाह ने विपक्षी गठबंधन को घमण्डिया गठबंधन बताते हुए कहा कि यह गठबंधन वोट बैंक की राजनीति एवं तुष्टिकरण के लिए किसी भी स्तर तक जा सकता है, लेकिन ये जितने इस तरह बोलेंगे उतने ही कम होते जायेंगे। उन्होंने

कहा कि, अगर सनातन धर्म के खिलाफ इसी तरह राग अलाप किया तो आगामी 2024 में दूरबीन लेकर ढूँढेंगे तो भी नजर नहीं आयेगा।

अमित शाह ने भाजपा की परिवर्तन संकल्प यात्रा के द्वितीय रथ को रविवार को हरी झंडी दिखाकर रवाना किया। आयोजित जनसभा को अमित शाह के अलावा भाजपा की राष्ट्रीय उपाध्यक्ष एवं पूर्व मुख्यमंत्री वसुंधरा राजे, भाजपा प्रदेशाध्यक्ष सी. पी. जोशी, केन्द्रीय कानून राज्य मंत्री अर्जुनराम मेघवाल, केन्द्रीय जल शक्ति मंत्री गजेन्द्र सिंह शेखावत, सांसद कनकमल कटारा एवं अर्जुन मीणा, नेता प्रतिपक्ष राजेन्द्र राठौड़ और भाजपा प्रदेश उपाध्यक्ष चुनौलाल गरासिया ने संबोधित किया।

शाह ने जनसभा में कहा कि, इस

यात्रा की डूंगरपुर के इस क्षेत्र से शुरूआत होने जा रही है और यह देश भवनों की भूमि रही है, जहां महाराणा प्रताप ने सालों युद्ध करते हुए मुगल सेना के दांत खट्टे करने का काम किया। उन्होंने कहा कि, भाजपा की यह परिवर्तन यात्रा 19 दिन में करीब ढाई हजार किलोमीटर घुमेगी और 52 विधानसभाओं से संपर्क करेगी। इस दौरान 156 जगह छोटी सभाएं, 52 जगह पर सभाएं और 54 स्थानों पर बड़ी सभाएं कर पूरे राजस्थान में परिवर्तन का संकल्प लेने का काम करेगी।

इस दौरान वसुंधरा राजे ने कहा कि, केन्द्र में भाजपा की मजबूत सरकार की नीतियों की वजह से आज भारत सबसे शक्तिशाली देश बनाने के मार्ग पर चल रहा है। चंद्रयान-3 चांद पर पहुंच चुका है। उसी के साथ आदित्य एन-01 मिशन भी सफल तरीके से लॉन्च हुआ है।

उन्होंने वर्ष 2013 के चुनाव में इसी क्षेत्र के सहयोग की वजह से भाजपा को एक ऐतिहासिक जनादेश मिला था। इस क्षेत्र में हमने मावजी महाराज और शिक्षा के क्षेत्र में अद्वितीय योगदान देने वाली कालीबाई का पैरोराना बनाते सहित कई काम किये हैं।

जिन सीटों ...

(प्रथम पृष्ठ का शेष)

योजनाओं को लेकर लोगों को मोटिवेट करने का है। ये पर्यवेक्षक कांग्रेस की सरकार बनवाने के लिए लोगों से मिलने और कार्यकर्ताओं को मोटिवेट करने का काम करेगा।

उन्होंने कहा कि, अब आगामी दिनों में पर्यवेक्षक विधानसभावार रिपोर्ट तैयार करेगा। आगामी दिनों में प्रदेश में राहुल गांधी और मल्लिकार्जुन खड़गे के दौरों को लेकर पुछे गए सवाल पर उन्होंने कहा कि, यह कांग्रेस प्रदेशाध्यक्ष गोविंद सिंह डोटासरा, मुख्यमंत्री अशोक गहलोत से बातचीत कर तय करेगा। उन्होंने कहा कि, जिन सीटों पर पार्टी कमजोर हैं, उन सीटों पर पर्यवेक्षक खास ध्यान देंगे और पिछले चुनावों में हार के कारणों की समीक्षा करेगा, ताकि ऐसी सीटों पर पार्टी को मजबूत किया जा सके।

कर्नाटक में ऑपरेशन लाॅटस फिर शुरू होगा

■ भाजपा नेता और कर्नाटक के पूर्व मंत्री के.एस ईश्वरप्पा ने दावा किया कि सत्तारूढ़ कांग्रेस सरकार को गिराने के लिए राज्य में ऑपरेशन लाॅटस जल्द ही शुरू होगा।

■ ईश्वरप्पा ने कहा, कांग्रेस के नेता राज्य में बड़ी-बड़ी न्यून बनवा रहे हैं। वे कह रहे हैं कि बीजेपी के आधे विधायक हमारी पार्टी में आएंगे, लेकिन अभी तक तो एक भी भाजपा से कांग्रेस में नहीं गया है।

आधे विधायक हमारी पार्टी में आएंगे, लेकिन अभी तक तो एक भी भाजपा से कांग्रेस में नहीं गया है। ईश्वरप्पा यहीं पर नहीं रुके। उन्होंने कांग्रेस को भाजपा का कम से कम एक विधायक अपनी ओर लाने की चुनौती दी और इसके लिए एक महीने की समय सीमा भी तय कर दी। उन्होंने कहा, रफिक और देखिए, कांग्रेस

विधायकों को पार्टी से कोई उम्मीद नहीं है। कांग्रेस का इस देश में कोई भविष्य नहीं है। भाजपा नेता ईश्वरप्पा इससे पहले भी अपने बयानों को भाजपा की सुर्खियों में आए थे। इससे पहले जून में उन्होंने यह कहकर विवाद खड़ा कर दिया कि मंदिर बनाने के लिए मस्जिदों को ढहाया जाएगा।

मोदी पुणे से ...

(प्रथम पृष्ठ का शेष)

बाद पुणे लोकसभा सीट खाली होने के कारण, आगामी चुनावों में मोदी संभवतः इस निर्वाचन क्षेत्र से भाजपा के उम्मीदवार होंगे।

भाजपा के पूर्व सांसद संजय काकड़े ने सीधे मोदी को पत्र लिखकर उनसे पुणे से लोकसभा चुनाव लड़ने की मांग की है। उन्होंने पत्र में लिखा, जब आपने पिछला चुनाव गुजरात और उत्तर प्रदेश से लड़ा था, तो उन राज्यों में भाजपा को 90 से 100 फीसदी सफलता मिली थी। पुणे में आपकी जीत 100 फीसदी होगी।

अग्रवाल मारवाड़ी चैबर ऑफ कॉमर्स इंडस्ट्रीज एजुकेशन (एएमसीसीआईई) के राष्ट्रीय अध्यक्ष राजेश अग्रवाल ने भी मोदी के पुणे से चुनाव लड़ने की मीडिया रिपोर्टों का स्वागत करते हुए कहा कि पुणे को एक विश्व स्तरीय शहर और सबसे बड़ा अंतरराष्ट्रीय हवाई अड्डा बनाने का प्रत्येक नागरिक का सपना सच हो जाएगा।

इतिहास में हुई मात्र तीन बैठकों में ही जी-20 के सभी राष्ट्राध्यक्ष शामिल हुये थे

नयी दिल्ली, 3 सितंबर (वार्ता)। आगामी जी20 शिखर सम्मेलन में कुछ राष्ट्राध्यक्षों की अनुपस्थिति को लेकर भले ही कुछ अलग तरह की चर्चाएं चल रही हों लेकिन यह भी तथ्य है कि 2008 से अब तक हुए 16 शिखर-सम्मेलनों में से केवल शुरुआती तीन में ही सभी देशों के राष्ट्राध्यक्षों या शासनाध्यक्षों ने भाग लिया था। रूस के राष्ट्रपति व्लादीमिर पुतिन की अनुपस्थिति और चीन के राष्ट्रपति शी जिनपिंग के बारे में अनिश्चितता को लेकर जी 20 शिखर-सम्मेलन की कामयाबी को लेकर कुछ हलकों में कुछ टीका टिप्पणियों की जा रही हैं लेकिन पिछले सम्मेलन पर निगाह डाली जाए तो कुछ और तथ्य सामने

आते हैं। पिछले रिकॉर्ड से पता चलता है कि वैश्विक शिखर सम्मेलनों में उपस्थिति का स्तर साल-दर-साल बदलता और व्यस्तताओं के चलते हर नेता के लिए हर शिखर सम्मेलन में भाग लेना हमेशा संभव नहीं होता है। कई बार नेता अपने निजी कारणों से शिखर सम्मेलन में भाग नहीं ले पाते हैं। यहां सबसे उदाहरण इटली में वर्ष 2021 का जी20 शिखर सम्मेलन है जोकि नेताओं के लिए इसे छोड़ने का कोई बड़ा भू-राजनीतिक या स्वास्थ्य कारण नहीं था, लेकिन कुछ परिस्थितियां इस तरह से हुईं कि 20 सदस्य देशों में से छह देशों के राष्ट्राध्यक्षों या शासनाध्यक्षों की बजाय

उनके प्रतिनिधि नेताओं ने भाग लिया था। जानकारी के अनुसार वर्ष 2008 से, जी 20 का प्रत्यक्ष रूप से 16 शिखर सम्मेलनों और एक वचुअल शिखर सम्मेलन (सऊदी अरब, 2020) का आयोजन हो चुका है। वर्ष 2009 और 2010 में दो-दो शिखर सम्मेलन हुए, इन 16 प्रत्यक्ष शिखर सम्मेलनों में से,

‘एक राष्ट्र एक चुनाव का विचार संघीय ढांचे की व्यवस्था एवं लोकतंत्र को ध्वस्त करने जैसा है’

कांग्रेस अध्यक्ष मल्लिकार्जुन खड़गे तथा पूर्व अध्यक्ष राहुल गांधी ने कहा कि, प्र.मंत्री मोदी का यह विचार उनकी तानाशाही सोच को दर्शाता है

नयी दिल्ली, 3 सितंबर (वार्ता)। कांग्रेस अध्यक्ष मल्लिकार्जुन खड़गे तथा पूर्व अध्यक्ष राहुल गांधी ने कहा है कि मोदी सरकार का ‘एक राष्ट्र एक चुनाव’ का विचार संघीय ढांचे की व्यवस्था को ध्वस्त कर देश की लोकतांत्रिक प्रणाली को तानाशाही व्यवस्था में तब्दील करना है।

खड़गे ने ‘एक राष्ट्र एक चुनाव’ के विचार को लोकतंत्र को खत्म करने की साजिश बताया और कहा इस तरह का प्रयास करके मोदी सरकार देश के संघीय ढांचे को तानाशाही में तब्दील करना चाहती है।

राहुल गांधी ने भी इस मुद्दे पर सरकार को जमकर घेरा और उसके इस विचार को पूरी तरह खारिज करते हुए इसे राज्यों पर हमला करार दिया। उनका कहना था कि सरकार का यह कदम पूरी तरह से देश की संघीय प्रणाली के विरुद्ध है।

राहुल गांधी ने एक्स कर कहा, ‘एक राष्ट्र एक चुनाव’ का विचार भारत संघ और उसके सभी राज्यों पर हमला है। खड़गे ने कहा, मोदी सरकार का मकसद लोकतंत्र को धीरे-धीरे

तानाशाही में बदलना है। उसका ‘एक राष्ट्र, एक चुनाव’ पर समिति बनाना एक नोटकी है और भारत के संघीय ढांचे को खत्म करने का एक बहाना है। उन्होंने कहा कि एक राष्ट्र एक चुनाव के सिद्धांत की प्रक्रिया बहुत जटिल है। निर्वाचित लोकसभा और विधान सभाओं के कार्यकाल को कम करने के लिए संवैधानिक संशोधनों की जरूरत है और इसके लिए संविधान में कम से कम पांच संशोधन कर लोक प्रतिनिधित्व अधिनियम 1951 में बड़े पैमाने पर बदलाव करना होगा।

कांग्रेस नेता ने इस मुद्दे पर सवाल करते हुए सरकार से पूछा, क्या प्रस्तावित समिति भारतीय चुनावी प्रक्रिया में सबसे बड़े बदलाव पर विचार-विमर्श करने और निर्णय लेने के लिए सबसे उपयुक्त है। क्या राष्ट्रीय स्तर और राज्य स्तर पर राजनीतिक दलों से परामर्श किए बिना इतनी बड़ी कवायद मनमाने तरीके से की जानी चाहिए क्या इतना बड़ा कदम राज्यों और उनकी चुनी हुई सरकारों को शामिल किए बिना उठाया जाना चाहिए।

खड़गे ने कहा कि इस तरह के

विचार को पहले बनी तीन समितियों ने खारिज किया है और अब यह देखा है कि क्या इस मामले में चौथी समिति का गठन पूर्व के अनुभव को ध्यान में रखते हुए किया गया है। कमाल की बात यह है कि जो समिति बनाई गई है उसमें चुनाव आयोग के एक प्रतिनिधि को शामिल नहीं किया गया है।

आजादी के बाद देश में एक राष्ट्र एक चुनाव संबंधी व्यवस्था को लेकर उन्होंने कहा, 1967 तक हमारे पास न तो इतने राज्य थे और न ही हमारी पंचायतों में 30.45 लाख निर्वाचित प्रतिनिधि थे।

भारत विश्व का सबसे बड़ा लोकतंत्र है। हमारे पास लाखों निर्वाचित प्रतिनिधि हैं और उनका भविष्य एक बार में निर्धारित नहीं किया जा सकता है। अब 2024 के लिए भारत के लोगों के पास केवल ‘एक राष्ट्र, एक समाधान’ का एकमात्र विकल्प है भारतीय जनता पार्टी के कुशासन से छुटकारा पाना।

इससे पहले कांग्रेस संचार विभाग के प्रभारी जयपाम रमेश ने भी इस मुद्दे पर सरकार को घेरा और कहा, जिसे ‘एक राष्ट्र एक चुनाव’ कहा जा रहा है उस पर

एक उच्च स्तरीय समिति का गठन एक अनुष्ठानिक अभ्यास है और इस काम की प्रक्रिया को सामने लाने का समय सन्देश पैदा करता है। इस संदर्भ में अपनाई गई शर्तें और सिफारिशें मनमानी से निर्धारित की गई हैं। समिति की संरचना भी अपने हिसाब से तय हुई है और इसी वजह से लोकसभा में कांग्रेस के नेता अधीर रंजन चौधरी ने कल रात बहुत ही उचित तरीके से इस समिति का हिस्सा बनने से इनकार किया है।

रमेश ने यह बात चौधरी को उस बयान के संदर्भ में कही जिसमें चौधरी ने ‘एक राष्ट्र, एक चुनाव’ को लेकर गठित केंद्र की आठ सदस्यीय समिति का हिस्सा बनने के निमंत्रण को अस्वीकार करते हुए उसके इस कदम को देश के साथ धोखा बताया है।

उन्होंने गृहमंत्री अमित शाह को इस संदर्भ में शनिवार को लिखे अपने एक पत्र में कहा, मुझे उस समिति में काम करने से इनकार करने में कोई झिझक नहीं है, जिसकी शर्तें इसके निष्कर्षों की गारंटी के लिए तैयार की गई हैं। मुझे लगता है कि यह पूरी तरह से एक धोखा है।

उत्तर प्रदेश के पूर्व उप मुख्यमंत्री दिनेश शर्मा

राज्य सभा जाएंगे

नयी दिल्ली, 3 सितंबर (वार्ता)। भाजपा ने उत्तर प्रदेश में राज्यसभा की एक सीट के उप चुनाव में राज्य के पूर्व उप मुख्यमंत्री डॉ. दिनेश शर्मा को उम्मीदवार बनाया है।

पार्टी की रविवार को यहां जारी एक विज्ञापन में यह जानकारी दी गई कि भाजपा की केन्द्रीय चुनाव समिति ने डॉ. दिनेश शर्मा को उत्तर प्रदेश की राज्य सभा की एक रिक्त सीट के उप चुनाव में पार्टी का उम्मीदवार बनाने की स्वीकृति दी है। यह सीट राज्यसभा सांसद हरिद्वार दुबे के निधन से रिक्त हुई है।

इस सीट पर नामांकन के लिए 29 अगस्त को अधिसूचना जारी हो चुकी है। पांच सिटंबर नामांकन की आखिरी तारीख है। नामांकन वापस लेने की अंतिम तिथि आठ सितंबर है जबकि 15 सितंबर को उपचुनाव के लिए मतदान होना है और उसी के बाद मतगणना होगी।

संसद सत्र में प्रश्नकाल और शून्यकाल नहीं होगा, विधायी कामकाज ही निपटाये जायेंगे

नई दिल्ली, 3 सितम्बर। संसद का विशेष सत्र 18 सितंबर से शुरू होगा और सरकार के कामकाज को देखते हुए यह 22 सितंबर तक चलेगा। लोकसभा एवं राज्यसभा सचिवालय ने यह जानकारी दी। लोकसभा सचिवालय ने इसकी जानकारी देते हुए शनिवार को बताया कि 17वीं लोकसभा का 13वां सत्र 18 सितंबर से शुरू होगा। सत्र 18, 19, 20, 21 और 22 सितंबर तक चलेगा।

इसमें कहा गया है कि सत्र आमतौर पर पूर्वाह्न 11 बजे से दोपहर एक बजे और फिर अपराह्न दो बजे से शाम छह बजे तक चलेगा। सचिवालय सूत्रों के अनुसार विशेष सत्र के दौरान दोनों सदनों में प्रश्नकाल और गैर सरकारी कामकाज नहीं होगा। गुव्वार को संसदीय कार्य मंत्री

■ संसद के इस विशेष सत्र के एजेंडे के बारे में आधिकारिक तौर पर कुछ भी नहीं कहा गया है। हालांकि यह सत्र 9 और 10 सितंबर को राष्ट्रीय राजधानी में जी20 शिखर बैठक के कुछ दिनों बाद आयोजित होने जा रहा है।

■ मोदी सरकार के अब तक के नौ वर्षों के कार्यकाल में पहली बार ऐसा संसद का विशेष सत्र बुलाया गया है। इससे पहले हालांकि जीएसटी के लागू होने के अवसर पर जून 2017 की मध्यरात्रि को लोकसभा और राज्यसभा की संयुक्त बैठक बुलायी गयी थी।

जोशी ने सोशल मीडिया साइट एक्स पर अपने पोस्ट में कहा था कि संसद का विशेष सत्र 18 से 22 सितंबर को बुलाया गया है। सरकार ने हालांकि संसद के विशेष सत्र का एजेंडा घोषित नहीं किया। संसद के इस विशेष सत्र के एजेंडे के बारे में आधिकारिक तौर पर कुछ भी नहीं कहा गया है। हालांकि यह सत्र 9 और 10 सितंबर को राष्ट्रीय राजधानी में

जी20 शिखर बैठक के कुछ दिनों बाद आयोजित होने जा रहा है।

मोदी सरकार के अब तक के नौ वर्षों के कार्यकाल में पहली बार ऐसा संसद का विशेष सत्र बुलाया गया है। इससे पहले हालांकि जीएसटी के लागू होने के अवसर पर जून 2017 की मध्यरात्रि को लोकसभा और राज्यसभा की संयुक्त बैठक बुलायी गयी थी।

असम के मु.मंत्री ने कांग्रेस से डी.एम.के. के साथ गठबंधन भी तोड़ने की मांग की

मु. मंत्री हिमंता बिसवा सरमा ने कहा कि, यह राहुल गांधी के लिए एक परीक्षा है। उन्हें इस बारे में निर्णय लेना होगा कि वह सनातन धर्म का सम्मान करते हैं या नहीं

नई दिल्ली, 3 सितम्बर। तमिलनाडु के मुख्यमंत्री एमके स्टालिन के मंत्री बेटे उदयनिधि स्टालिन के सनातन धर्म को खत्म किए जाने संबंधी दिए गए बयान पर सियासी उबाल धमने का नाम नहीं ले रहा। विवादित टिप्पणी के बाद से ही बीजेपी के तमाम नेताओं और मंत्रियों ने जमकर डीएमके और कांग्रेस पर हमला बोला है। इंडिया गठबंधन में डीएमके के शामिल होने के चलते उदयनिधि के बयान की आंच अब कांग्रेस पार्टी तक आ गई है। असम

■ असम के सी.एम. हिमंत बिस्वा सरमा ने कहा, “मेरे पास उदयनिधि स्टालिन का बयान है और यही बयान कांग्रेस के एक सांसद चिंदंबरम ने भी जारी किया था। मैंने कांग्रेस अध्यक्ष खड़गे का भी कम्बोवेश इसी तरह का बयान देखा है। उन्होंने कहा कि, इन नेताओं के बयानों से हिन्दुत्व विरोधी विचारधारा साफ झलक कर सामने आ रही है।

के मुख्यमंत्री हिमंत बिस्वा सरमा ने भी अपनी प्रतिक्रिया दी है और राहुल गांधी को घेरा है। साथ ही, असम सीएम ने

सर्मा ने कहा, “मेरे पास उस नेता का बयान है और यही बयान कांग्रेस के एक सांसद चिंदंबरम ने भी जारी किया था। मैंने कांग्रेस अध्यक्ष खरगे का भी कम्बोवेश इसी तरह का बयान देखा है। मेरे पास भी है।” में तमिलनाडु के मंत्री की निंदा नहीं करना चाहता क्योंकि उन्होंने खुद को बेनकाब कर दिया है। लेकिन सवाल यह है कि क्या कांग्रेस पार्टी अब भी डीएमके के साथ गठबंधन में रहेगी... यह राहुल गांधी के लिए एक परीक्षा है।

असम के सीएम हिमंत बिस्वा

सीट शेयरिंग...

(प्रथम पृष्ठ का शेष)

ने कहा, “जम्मू-कश्मीर में कट्टर प्रतिद्वंद्वी पीपुल्स डेमोक्रेटिक पार्टी और नेशनल कॉन्फ्रेंस को भी वर्षों की प्रतिद्वंद्विता के बाद एक साथ आना मुश्किल हो सकता है।”

कांग्रेस पर अन्य दलों को समायोजित करने का भी दबाव है। बंगलुरु और मुंबई की बैठकों के दौरान लालू प्रसाद यादव, डी राजा और उद्भव ठाकरे जैसे विपक्षी नेताओं ने कांग्रेस से उदारता दिखाने का आग्रह किया है। कई विपक्षी नेताओं ने इतिहास, कांग्रेस नेता राहुल गांधी ने मुंडिया गठबंधन को आश्वासन दिया है कि कांग्रेस सभी को साथ लेकर चलने की पूरी कोशिश करेगी।

सोनिया...

(प्रथम पृष्ठ का शेष)

होने के बाद यहां पहुंची तो उन्हें हल्का बुखार हुआ इसके बाद उन्हें अस्पताल में भर्ती कराया गया।